

नेपाली समाचार

जापानबाट प्रकाशित पहिलो नेपाली पत्रिका | 日本初ネパール語の新聞 | First Nepalese Newspaper in Japan

वर्ष १०, अंक २१, २०७५ भाद्र १-१५, मूल्य : १०० येन

Vol. 10, No. 21, August 16-31, 2018, Price : ¥ 100

तीजको लरिलै आयो बरिलै



©samudrapari

चेलीबेटीहरूलाई दर खुवाउने गरी टोकियो रोधी क्लवमा तीज विशेष साँगीतिक कार्यक्रमको आयोजना गरेको छ भने ५ तारिख वामी सेवा समिति जापानको इकेगामी खाइकानमा तीज विशेष कार्यक्रम हुने भएको छ । यसैगरी ६ तारिखका दिन गल्कोट समाज जापानले टोकियो रोधी क्लवमा तीज विशेष साँगीतिक कार्यक्रमको आयोजना गरी आफ्ना चेलीबेटीहरूलाई दर खुवाउने कार्यक्रम तय गरेको छ । लगत्तै ८ तारिख शनिबार दर्शन समाज जापानले पनि सोही हलमा तीज विशेष साँगीतिक कार्यक्रम सहित चेलीबेटीलाई दर खुवाउने कार्यक्रम राखेको छ ।

□ नेस डेस्क

टोकियो - नेपाली नारीहरूको हर्षोल्लासको पर्व तीज नजिकिदै गर्दा जापानमा पनि चहलपहल सुरु भईसकेको छ । हरेक वर्षभै यस वर्ष पनि जापानमा दर्जनौ तीज कार्यक्रमहरू आयोजित छन् । ती कार्यक्रमहरूका

लागि दर्जनौ कलाकारहरू जापान आउने क्रममा छन् भने कतिपय आयोजकहरू स्थानीय कलाकारहरूको सहयोग लिएर तीज कार्यक्रमको तयारीमा जुटेका छन् ।

यसैबिच आउँदो सेप्टेम्बर २ का दिन रुपन्देही समाज जापानले आफ्ना

उत्ता फुकुओकामा रहेका नेपालीहरूको संस्था फुकुओका नेपाली सोसाइटीले ७ सेप्टेम्बरमा मुना थापा मगर, प्रकाश सपुत र सरिशमा पुन लगायतका कलाकारहरू आमन्त्रित गरी यस वर्षको तीज कार्यक्रमको आयोजना

» बाँकी पृष्ठ ६ मा

काँग्रेसले प्रधानमन्त्रीको विकल्प खोजेको छैन

□ नेस डेस्क

काठमाडौं - नेकपा नेतृत्वको सरकार गठनको ६ महिना पूरा भएको छ । यस अवधिमा सुशासन र विकासको शुभारम्भ भएको सरकारले दावी गरेको छ । तर प्रमुख प्रतिपक्षी दल नेपाली काँग्रेसले भने विकास र समृद्धिको सपना बाँडेको सरकारले जनतालाई राहत हुने गरी कुनै काम गर्न नसकेको आरोप लगाएको छ । सरकारको ६ महिने अवधिलाई काँग्रेसले कसरी मुल्याङ्कन गरेको छ, यसै सन्दर्भमा काँग्रेस केन्द्रीय सदस्य प्रदीप पौडेलसँग नेपाली समाचारका लागि नृप रावलले गरेको कुराकानीको सम्पादित अंश:-

सत्ताबाट बाहिर हुँदा नेताहरू

फुर्सदिला हुन्छन् भनिन्छ तपाईं

कतिको फुर्सदमा हुनुहुन्छ ?

अहिले पार्टीको गतिविधिहरूमा व्यस्त छु । सत्तामा नहुँदा नेताहरूको व्यस्तता कम हुने कुरा स्वभाविक हो ।



यसको मतलव पार्टीको आन्तरिक काम नै हुँदैन भन्ने होइन । अहिले पार्टीका आन्तरिक विषय, राष्ट्रिय राजनीतिमा हाम्रो पार्टीका तर्फबाट निर्वाह गर्नुपर्ने भूमिकालगायतका विषयमा पार्टीभित्र निरन्तर छलफलमा छौं ।

पार्टी गतिविधि र कार्यकर्ता भेटघाटमा व्यस्त छौं भन्नुभयो,

» बाँकी पृष्ठ ७ मा

KYODAI Remittance

Bumper Prize: Nepal Trip

KYODAI-IME BONUS Campaign

Laptop, Wireless Headphone, Tab

क्योदाई आईएमई मार्फत नेपाल आईएमई जारी बोनस प्वाइन्ट प्राप्त गरी आकर्षक उपहारमा रमाऔं । यस योजना अन्तर्गत सेवाग्राहीहरूले प्रत्येक कारोबारमा विभिन्न बोनस प्वाइन्ट प्राप्त गरी लक्की ड्र गर्दै बत्तर् उपहारस्वरूप नेपाल राजदूत टिप टिकट साथै विभिन्न आकर्षक पुरस्कार जित्ने मौका पाउनुहुनेछ । यो योजना २० सेप्टेम्बरदेखि ३१ मार्चसम्म लागू हुनेछ ।

Dileep Raj Pandit: 080-3489-2299, 070-1509-4928 | nepal@kyodai.co.jp | 03-6868-7971 | 03-6908-7891 | facebook.com/kyodaireremittance-ime

“नेपालीका लागि नेपालीबाटै”

फुडोसान, हाकेन र इन्टरनेट लगायतका सेवाहरू

कोठा तथा रेष्टुरेन्ट चाहिएमा

जापानका विभिन्न ठाउँमा काम चाहिएमा (पाट टाइम तथा फुल टाइम, स्वर्योको लागि)

इन्टरनेट जडान गर्नु परेमा (विभिन्न उपहारका साथमा)

कम्प्युटर चाहिएमा (नयाँ तथा पुराना विभिन्न मोडलहरूमा)

सितैमा सफ्टबेकको मोबाइल चाहिएमा (नयाँ सिम सहितको सफ्टबेकको मोबाइल सेटहरू सितैमा उपलब्ध गराइन्छ)

Global Home Network Co., Ltd.

Tokyo-To, Shinjuku-Ku, Hyakunin-Cho 1-17-5, Mezon Ogura 305

*1 minute walk from Okubo Station (Between Shinjuku & Okubo Station)

Phone: 03-5937-6958 Fax: 03-5937-6959

Mobile: 080-6527-7429 (Paudel) 080-3898-4321 (Thapa) 080-4117-7479 (Gurung) 080-4156-7479 (GM)

globalhomejapan.com shiva_pkr@globalhomejapan.com

विशेषताहरू:

- अति नै सस्तो किमती भएको
- कोठा तथा इन्की रेष्टुरेन्टहरू
- पायक पर्ने उपयुक्त ठाउँहरू
- ग्यारेन्टरको फन्जट नहुने
- छिटो र छरितो

सबै प्रकारका साँगीतिक महोत्सव hiphop trance rock noise idol guitar solo real samurai show koto etc...

Japan World Festival Nepal Friends

10/2 मंगलवार

Shibuya La.mama

part1 pm5-pm11 1500yen

part2 pm11-am5 1000yen

स्वतन्त्रता ड्यु

जापानिज साथी पाउनुहोस

रमाइलो, सानदार, साथी पाउनुहोस

स्थान 〒150-0043 toukyouto shibuyaku dougenzaka 1-15-3

https://www.facebook.com/events/462807517466030/?ti=cl

विशेष छुटको व्यवस्था

उच्च गुणस्तरको तन्दुर तथा विभिन्न मसलाहरू चाहिएमा अथवा रेष्टुरेन्टलाई आवश्यक पर्ने विभिन्न सामग्रीहरूका लागि हामीलाई सम्पर्कनुहोस ।

जापानमा तन्दुर तथा मसलाहरूको पहिलो थोक विक्रेता

सम्पर्क:

NAMASTE BOUEKI

Namaste Boueki Building, 3375 Nakashima, Shikamaku, Himeji-Shi, Hyogo, 672-8035

TEL: 079-231-4343

MOB: 080-5343-6366 FAX: 079-231-4344

No.1 TRAVEL

हवाई-टिकटका लागि स्वर्णिम अवसर

“नम्बर् वन ट्रामल”

विशेष छुटसहित मरपदी हवाईयात्राका लागि सधै नम्बर वन ट्रामललाई सम्पर्कनुहोला ।

KAMATA OFFICE NEW OPEN

✓ अन्यत्र भन्दा सुपथमूल्यमा हवाई टिकटको ग्यारेन्टी

काठमाडौं आउने-जाने

३७,००० येन छ महिना ओपन चाइना एयर

६०,००० येन एक महिना ओपन कोरियन एयर

६२,००० येन एक महिना फिक्स थाई एयर

६३,००० येन एक महिना ओपन मलेथियन एयर

६३,००० येन तीन महिना ओपन वयाथे ड्रगन

〒150-0043 Shibuya Ku, Dougenzaka 1-20-1 Osawa Bld. 6F, Tokyo, Japan

Sujan: 080-4142-4740 (SB, Viber)

Sagar: 070-1202-7068 (SB, Viber)

Indra: 080-4142-4741 (SB, Viber) (KAWASAKI)

Shibuya Office: 03-3770-1381 Kamata Office: 03-6424-5031

“माथि उल्लेख गरिएका भाडामा एयरपोर्ट ट्रन्सफर र इन्धन मूल्य समावेश गरिएको छैन”

पैसा पठाउनुस्

मात्र ५०० येनमा

Google worldfamilyremit

海外送金

खुल्ने समय (सोम-शुक्र) बिहान १० बजे-बेलुकी ६ बजे अनलाइन, सातै दिन चौविटै छफ्ट

नेपाल, चीन, भियतनाम र बंगलादेश सहित विश्वका विभिन्न मुलुकहरूमा पैसा पठाउनका लागि छिटो र भरपर्दो रेमिटान्स सेवा

080-3531-8055 03-6908-7799

www.worldfamilyremit.com

ワールドファミリー株式会社 World Family Inc.

〒169-0073 東京都新宿区百人町 2-4-6 メイト新宿ビル3階 Meito Shinjuku Bld., 3F, 2-4-6, Hyakuninchō, Shinjuku, Tokyo, 169-0073

Published By:
 **GMT International Co., Ltd.**
Tilak Malla
Chairman
Bhushan Ghimire Editor
Dr. Bhupal Man Shrestha Managing Director
 2-14-4 (1F) Hyakunincho, Shinjuku-Ku, Tokyo 169-0073
 Tel & Fax: 03-5937-5314
 Email: nepalisamchar@gmail.com, samudraparinews@gmail.com
<http://www.samudrapari.com>, <http://www.gmt-intl.com>

सम्पादकीय

नयाँ कर व्यवस्थाले निम्त्याएको बहस

पछिल्लो समय मुलतः दुई बिषयको घनिभूत बहसले नेपाली समाजमा प्रवेश पाएको छ । पहिलो १ सय ६५ वर्ष पुरानो मुलुकी ऐनलाई बिस्थापित गरी यही भदौ १ देखि कार्यान्वयनमा ल्याईएको नयाँ मुलुकी देवानी तथा मुलुकी फौजदारी ऐन र दोस्रो संघीयताले निम्त्याएको नयाँ कर प्रणाली ।

संघीयताको सुन्दर पक्ष भन्दै व्यापक प्रचार गरिएको गाउँ गाउँमा सिंहदरबारको आश्वासनबाट उत्साहित भएका नेपाली जनता पछिल्लो समय ल्याईएको करको भारबाट उनीहरूमा चरम आक्रोश बढेको छ । एकपछि अर्को बस्तु र सेवामा पनि कर लगाईएपछि उनीहरूको खुशी आक्रोशमा परिणत भएको हो । देशभरका ७ सय ५३ वटै स्थानीय तहले कुनै न कुनै बहानामा जनतामा करको भार थोपरेका छन् ।

मुलुक संघीयतामा गएपछि स्वभाविक रूपमा व्ययभार बढ्ने हुँदा त्यसको जोहो गर्न करको भार बढाईएको हुनुपर्दछ । यद्यपि यसको पर्याप्त गृहकार्य, जनतामा बृहत छलफल र जानकारी बिना नै ल्याईएको हुँदा यसको सिधा नकरात्मक असर संघीयतामा पर्न सक्ने संभावना बढेर गएको छ । कर बढाउनुपर्नाको कारण, यसको उपादेयता र स्पष्ट नीति जनतामा सप्रेषण बिना ल्याईएको कर प्रणाली पहिलो गाँसमै ढुंगा साबित हुने संकेत देखापर्न थालेका छन् । जनताको चर्को बिरोधका कारण कतिपय स्थानीय सरकारले आफैँद्वारा घोषित कर प्रणाली पुनर्विचार गर्न बाध्य भएका छन् । अन्तर्राष्ट्रिय अभ्यासको मसिनो गरी अध्ययन, हाम्रो मुलुकको धरातलीय यथार्थता, नेपाली जनताको मनोविज्ञान नबुझिकन धमाधम कर घोषणा गरिनुले नेपाली जनतामा अन्यौलता सिर्जना गरेको छ ।

मुलुकमा आर्थिक अनुशासन कायम राख्न र मुलुकको स्रोत र साधनको उचित बाँडफाँड गर्न केन्द्र सरकार र प्रदेश सरकारबीच प्रभावकारी समन्वयन हुन जरूरी हुन्छ । अन्यथा केन्द्रबाट शासित हुने वा छुट्टिएर अलग्गै बस्ने वातावरण सिर्जना हुने खतरा रहन्छ । बिश्वका केही मुलुकहरूमा यस्ता उदाहरण नभएका होईनन् । विश्वका १ सय ९६ राष्ट्रमध्ये संघीयतामा गएका २७ राष्ट्रहरूबाट नेपालले सिक्न सक्नुपर्दछ । संघीयतामा गएका २७ देशमध्ये ९ वटा मात्र विकसित छन् भने बाँकी १४ वटा विकासोन्मुख र ४ वटा अति कम विकसित देशहरू पर्दछन् ।

एक तथ्याङ्कका अनुसार नेपालको कुल राजस्वको ८५ प्रतिशत सात वटा जिल्लाहरूबाट मात्र उठ्ने गर्दछ । ती जिल्लाहरूमा काठमाडौँ, पर्सा, मोरङ, रूपन्देही, भापा, सिन्धुपाल्चोक र ललितपुर रहेका छन् । बाँकी ७० जिल्लाबाट १६ प्रतिशत मात्र राजस्व उठ्ने गरेको आँकडाले बताउँछ । स्रोतमा धनी अर्थात प्रचुर संभावना भएको प्रदेश र गरिब तथा कम स्रोत भएका प्रदेश सरकार र केन्द्रबीच विवाद बढ्न सक्ने संभावना सँधै रहन्छ, यो संघीय प्रणालीको अर्को जोखिम हो ।

यसप्रकारको अति जटिल परिस्थितिमा सत्ताको बागडोर सम्हालेका जिम्मेवार नेताहरूले दीर्घकालीन सोच राखेर बेलैमा असल थिति बसाल्न सक्नुपर्दछ, न कि आज गरेको आलाकाँचा निर्णय भोलिपल्टै सच्याउन नपरोस् ।

कर आफैँमा नराम्रो कुरा होईन । तर, करबाट उठ्ने रकम कहाँ र कसरी खर्च हुन्छ भन्ने पहिलो प्रश्न हो । सन् २०११ को महाभूकम्प पश्चात जापान सरकारले जनताबाट पूर्व स्वीकृति लिएर भूकम्पबाट क्षतीग्रस्त क्षेत्रको पुनर्निर्माणका लागि भनेर यहाँका जनतामा केही वर्षसम्म बिशेष कर लगायो, जनताले पनि साथ दिए, केही वर्षमै सरकारले पनि कबुल गरेअनुसार काम सम्पन्न गरेर देखाईदियो ।

किन र के का लागि अनि कहिलेसम्म भन्ने स्पष्ट जानकारी बिना स्थानीयको ढाड सेक्नेगरी थोपरिएको करले महंगा चिल्ला गाडी र सुबिधाका लागि जनप्रतिनिधि मात्र पोस्ने काम भए पचासौँ लाख भन्दा बढी बिदेसिएका नेपालीप्रति समेत अन्याय हुने छ । दुईतिहाईको सरकारले छिटो भन्दा छिटो जनतामा अनुभूति हुने गरी काम गरेर देखाउन सकोस् । न कि जनताले अर्को विकल्प खोज्न बाध्य हुने परिस्थिति नआओस् । यो नै अहिलेको सबै भन्दा पेंचिलो प्रश्न हो ।

जनताको संविधान देवानी संहिता

यही भदौ १ गतेदेखि मुलुकी ऐनलाई विस्थापन गर्दै देवानी तथा फौजदारी संहिताहरू लागू भएका छन् । एउटा मुलुकी ऐनलाई विस्थापन गर्दै मुलुकी ऐनभित्रै रहेका विविध प्रावधानलाई तिनको विषयको विशिष्टताका आधारमा मुलुकी देवानी (संहिता) ऐन २०७४, मुलुकी देवानी कार्यविधि (संहिता) ऐन २०७४, मुलुकी अपराध (संहिता) ऐन २०७४, मुलुकी फौजदारी कार्यविधि (संहिता) ऐन २०७४ र फौजदारी कसुर (सजाय निर्धारण तथा कार्यान्वयन) ऐन २०७४ गरी पाँचवटा छुट्टाछुट्टै ऐनका रूपमा आएका छन् । लामो अध्ययन, अनुसन्धान र अभ्यासपछि एक वर्ष अगाडि तत्कालिन व्यवस्थापिका संसद्बाट पारित भई २०७४ असोज ३० मा जारी भएको हो यो ऐन ।

यसको सबैभन्दा राम्रो परिचय भनेको नै पुरानो कानुनलाई परिमार्जन गरेर आएको नयाँ कानुन हो । जंगबहादुरले आरम्भ गरेको राणा शासनको अन्त्यपछि पनि जंगबहादुरले थालनी गरेको मुलुकी ऐनको विकल्प खोज्न तदारुकता नदेखिएको कुरा बेला बखतमा चर्चामा आउने गरेको थियो । जंगबहादुरका पालामा र उनकै बेलायत यात्राका क्रममा परेको प्रभावका कारण विक्रम सम्वत् १९१० मा तयार भई २०२० सालमा लागू भएको नयाँ मुलुकी ऐनलाई परिमार्जन गरी संहिताको रूपमा र अझ भनौँ नयाँ कानुनका रूपमा तर्जुमा गरिएको छ । यो मुलुकको हालसम्मकै सबभन्दा लामो ऐन हो । यो संहितामा ६ भाग, ५३ परिच्छेद र ७ सय ३८ वटा दफा छन् । छुट्टै संहिताका रूपमा जारी भए पनि विगतको मुलुकी ऐनजस्तै यो मुलुकी देवानी संहितालाई पनि सामान्य कानुनको रूपमा व्यवस्था गरिएको छ र कुनै विषयमा बेग्लै विशेष कानुनको व्यवस्था भएमा सोही ऐनको व्यवस्था लागू हुनेछ ।

यो संहिता खास सिद्धान्तमा आधारित भई जारी भएको छ । देवानी कानुनका सामान्य सिद्धान्तका रूपमा कानुनको अनभिज्ञता क्षम्य नहुने, कानुन विपरितका काम अमान्य हुने, गल्ती गर्नेले क्षति व्यहोर्नुपर्ने, अरूलाई दुःख दिने गरी काम गर्न नहुने, गल्तीको फाइदा लिन नपाउने, हित विपरित गरिएको काम अमान्य हुने स्वीकार गरिएको छ । यसपटकको यो देवानी संहिताले विवादको निरुपण गर्दा सिद्धान्तमा अलमल हुन नपर्ने गरी कानुनको छुट्टै परिच्छेदमा सिद्धान्तको उल्लेख गरिएको छ । व्यक्तित्वलाई स्वीकार गर्नुपर्ने, सामान्य जीवनयापनको मूल्यका रूपमा असल छिमेकीपन कायम गर्नुपर्ने, देवानी दायित्वबाट छुटकारा नपाउने, कानुन विपरितका प्रथा वा परम्परालाई मान्यता नदिइने यो संहिताका विषयहरू विदेशीको हकमा पनि लागू हुनेछन् । यसले देवानी संहिताको मान्यतालाई बढोतरी त गरेकै छ, यसलाई थप सैद्धान्तिकृत गर्ने काम पनि गरेको छ ।

विगतदेखि चलिआएका र समाजमा स्थापित मान्यताका रूपमा रहेका केही विषयहरू भने यस संहिताले पनि निरन्तरता दिएको छ । नागरिक अधिकारसम्बन्धी व्यवस्था, व्यक्तिको मृत्यु भएको अनुमान गर्नुपर्ने विगतको प्रावधान, कानुनी व्यक्तिको वैधानिक स्थिति, छोरा वा छोरी हुने व्यक्तिलाई पनि धर्मपुत्र वा धर्मपुत्री राख्न दिने, केही परिमार्जन गरी (जिल्ला अदालतबाट प्रमाणीकरण गराएर मात्र) धर्मपुत्र धर्मपुत्री राख्न सकिने, अन्तरदेशीय धर्मपुत्र वा धर्मपुत्रीसम्बन्धी व्यवस्था तथा दर्ता गरेर विवाह गर्दा विगतमा जिल्ला प्रशासन कार्यालयमा दर्ता गराउने गरेको यस संहितामा



विचार

खिमलाल देवकोटा

पुराना अव्यवहारिक र समय सापेक्ष हुन नसकेका कैयौँ प्रावधानलाई बिदा गर्दै केही विल्कुल नयाँ बन्दोबस्त थपेर नयाँ संहिता लागू भएको छ । हिजो परिकल्पना नगरिएको तर आज समयको माग बनेको कानुनी र प्राकृतिक व्यक्तिसम्बन्धी व्यवस्थालाई संहितामा स्पष्ट ढंगले व्यवस्था गरिएको छ भने मातृ तथा पैत्रिक अधिकारसम्बन्धी नयाँ व्यवस्था संहितामा थपिएको छ । यसैगरी संरक्षकत्व सम्बन्धी नयाँ अवधारणा, अन्तरदेशीय धर्मपुत्र तथा धर्मपुत्री सम्बन्धी व्यवस्था, इच्छापत्रसम्बन्धी व्यवस्था, लिज करारजस्ता व्यवस्थालाई समय सापेक्ष हुने गरी नयाँ बन्दोबस्तका रूपमा संहिताले अंगिकार गरेको छ । यसैगरी फलोपभोग (कसैले आफ्नो हक र स्वामित्वमा रहेको सम्पत्ति, त्यसबाट प्राप्त हुने प्रतिफल, लाभ आम्दानी वा सुविधा अर्को व्यक्तिले प्रयोग गर्न सक्ने गरी निःशुल्क रूपमा दिएको) सुविधाभार (कसैको हक स्वामित्व वा भोग चलनमा रहेको कुनै अचल सम्पत्ति वा त्यसको कुनै अंश अर्को सम्पत्तिको धनीले भोग चलन गर्न पाउने), घर बहालसम्बन्धी व्यवस्था, दुष्कृतिसम्बन्धी, निजी अन्तराष्ट्रिय कानुनसम्बन्धी व्यवस्थाजस्ता नेपाली समाजमा विरलै मात्रै प्रयोगमा आएका तर सर्वसाधारणका लागि विल्कुल नयाँ लामे व्यवस्था पनि यो संहितामा समावेश छन् ।

विगतको मुलुकी ऐनलाई पाँच भागको अर्थात् पाँच महले मुलुकी ऐन पनि भन्ने गरियो । तर त्यो मुलुकी ऐनलाई विस्थापन गर्दै जारी भएको नयाँ देवानी संहिताले पनि एक भाग थपेर छ भागको मुलुकी देवानी संहिता भएको छ । जसअनुसार भाग १ प्रारम्भिक, भाग २ व्यक्तिसम्बन्धी

कानुन, भाग ३ पारिवारिक कानुन, भाग ४ सम्पत्ति सम्बन्धी कानुन, भाग ५ करार तथा अन्य दायित्वसम्बन्धी व्यवस्था र भाग ६ निजी अन्तराष्ट्रिय कानुनसम्बन्धी व्यवस्था समेटिएको छ ।

बहुविवाह अबको नेपाली समाजमा सम्भव छैन भन्ने यो संहिताले घोषणा गरेको छ । बहुविवाह गरेमा पछिल्लो विवाह स्वतः बदर हुन्छ । उसबाट सन्तान जन्मेको रहेछ भने उसको अधिकारसम्म सुरक्षित गरेको, सोबाहेक अन्य बचाउको कुनै स्थान छैन । सम्बन्ध विच्छेद भएको अवस्थामा, पति पत्नीमध्ये एकको मृत्यु भएको अवस्थामा र अंश लिई छुट्टै बसेको अवस्थामा मात्रै पुनः विवाह हुन सक्छ । यो बन्दोबस्त यो संहिताको युगान्तकारी र क्रान्तिकारी व्यवस्था नै हो । मार्क्सवादी मान्यतामा आधारित एकनिष्ठताको कानुनी बन्दोबस्त गर्न यो संहिता सफल भएको छ ।

लामो समयदेखि अंशवण्डाको मामला विवादमा थियो र पारिवारिक भ्रष्टाचरको विषय पनि थियो । धेरैले पारिवारिक भ्रष्टाचरको स्रोतमात्रै हैन, वैयक्तिक प्रगतिको बाधकका रूपमा पनि अंशसम्बन्धी व्यवस्थालाई लिइएको थियो । अबको दुनियाँमा पनि बाबु बाजेको सम्पत्तिमा आशा गरेर आफ्नो प्रगतिको पथ अवरुद्ध गर्नु कुनै पनि हालतमा मान्य थिएन । यसैकारणले सकिन्छ जमिन राज्यको स्वामित्वमा रहने विधिशास्त्रीय मान्यतालाई स्वीकार गरौँ, त्यसो भएन भने पनि अंशलाई अधिकारका रूपमा होइन, सम्बन्धित सम्पत्तिको स्वामीको इच्छाका रूपमा परिभाषित गरौँ भन्ने बहस चलेको थियो । विगतको सामन्ती प्रथामा आधारित अंशवण्डा कायम राख्न हुँदैन, इच्छापत्रमा जाँदैपर्छ भन्ने बहस लगभग सर्वसम्मतजस्तै थियो तर महिला नेतृहरूकै कारण यो व्यवस्था अन्तिम समयमा मस्यौदाबाट हट्न पुग्यो । राष्ट्रपति, सभामुख र प्रधानन्यायाधीश, तीनै महत्वपूर्ण पदमा महिला रहेका बखत तिनी महिलाको पहलमा इच्छापत्रको बन्दोबस्त हटेर विगतकै अंशवण्डामा जाने निष्कर्षमा पुगियो । यो संहिताको यो व्यवस्था यथास्थिति मात्रै हैन प्रतिगामी पनि हो भन्ने आवाजले भन्नुपर्छ स्थान पाउदै गएको छ । यो व्यवस्थाबाहेक संहिता प्रगतिलाई छे बनिन्छ ।

१९१० देखि लागू भएको मुलुकी ऐन कैयौँ संशोधनका साथ परिमार्जन र परिवर्तन हुँदै लागू भइरहने तर भण्डै एक सय वर्षपछि मात्र प्रचलनमा आई जारी भएको संविधान भने एक दशक पनि काम गर्न नसक्ने अवस्थाको विराशत नेपाली राजनीतिमा आइपुग्यो । संविधानका रूपमा जारी भएको २००४ सालको वैधानिक कानुन त लागू नै भएन । विक्रम संवत् २००७ को अन्तरिम संविधानदेखि ईशवी संवत् २००७ को अन्तरिम संविधानसम्म सबै संविधानको आयु औसतमा एक दशकभन्दा बढी रहेन । यी सबै संविधान निर्माणका बखत राजनीतिक दलको र खासगरी नेताको चासो बढी देखियो, जनताको चासोमा भने अपेक्षाकृत रूपमा कमी देखियो तर यो मुलुकी ऐन जनताको दैनन्दिन घर व्यवहार सञ्चालन गर्ने मामलासँग सरोकार राख्छ । यसैले यो विषय संसदमा आउँदा खासगरी सैद्धान्तिक छलफलका क्रममा जनताको संविधानका रूपमा यसलाई ग्रहण गरिएको थियो । संविधानले राज्यका संरचनामा फेरबदल ल्यायो भने यो संहिताले जनताको दैनिकीमा फेरबदल ल्याउनेछ । यसकारण यसलाई जनताको संविधान भन्नुमा अतिशयोक्ति हुँदैन ।

एलडीपीको नेतृत्वका लागि सेप्टेम्बर २० मा निर्वाचन हुने आबेलाई टक्कर दिदै इशिबा



□ नेस डेस्क

टोकियो - जापानको सत्तारूढ दल लिबरल डेमोक्रेटिक पार्टी (एलडीपी) को अध्यक्षको लागि आगामी सेप्टेम्बर २० तारिखका दिन निर्वाचन हुने भएको छ । पार्टी अध्यक्षका रूपमा प्रधानमन्त्री शिन्जो आबेको कार्यकाल सेप्टेम्बर महिनामा समाप्त हुँदै छ । जापानी सञ्चारमाध्यमहरूले जनाएअनुसार मंगलवार भएको पार्टीको निर्वाचन समितिको बैठकले पार्टी नेतृत्वका लागि सेप्टेम्बर २० मा मतदान गर्ने निर्णय गरेको हो ।

प्रधानमन्त्री आबेले तेस्रो कार्यकालका लागि नेतृत्वमा पुनः दोहोरिने आकाँक्षा देखाएका छन् भने एलडीपीका पूर्व महासचिव शिगेरु इशिबाले आफ्नो उम्मेदवारीको यस अगाडि नै घोषणा गरिसकेका छन् ।

पूर्व रक्षामन्त्री समेत रहेका इशिबाले मंगलवार पत्रकार भेटघाटमा बोल्दै पार्टीको विधानमा संशोधन, राज्यको अर्थव्यवस्थामा सुधार, सुरक्षा नीतिमा आवश्यक सुधार लगायतका मुद्दा

जनतामा लिएर जान आफु उम्मेदवारी दिन लागेको बताए ।

लामो समयदेखि जापानको राजनीतिको केन्द्रमा रही सत्तामा वर्चस्व राख्दै आएका प्रधानमन्त्री तथा एलडीपीका अध्यक्ष आबेको लोकप्रियता अझै कायम रहेकोले उनको नेतृत्वले निरन्तरता पाउने जापानका एकथरि राजनैतिक विश्लेषकहरू बताइरहेका छन् भने अर्कोथरि भने आबेले अब सत्ता हस्तान्तरण गर्ने बेला आएकोले मार्गप्रशस्त गरिनु बुद्धिमानि हुने लख काटिरहेका छन् । सन् २०२० को ओलम्पिक, जापानको पछिल्ला दिनहरूमा फेरिएको विदेश सम्बन्ध, आर्थिक सुधारका लागि आफैँद्वारा थालिएका प्रयास लगायतका कारण पनि आबे पुनः नेतृत्वका लागि आकाँक्षी देखिएको हुन सक्ने जानकारीहरू बताउँछन् ।

एलडीपीको नेतृत्वका लागि सेप्टेम्बर ७ देखि प्रचारप्रसार क्याम्पेन सुरु हुने पार्टी स्रोतले जनाएको छ ।

मेलिना राईसँगै दर्शकहरू भुमि रोधी साँभामा



□ नेस संवाददाता

टोकियो - तमु धी जापानको २२ औं रोधी साँभ गत आइतवार टोकियोमा सम्पन्न भएको छ । मेगुरो कुमिन सेन्टरमा भएको सो कार्यक्रममा नेपालबाट आमिन्त्रित चर्चित गायिका मेलिना राई, कृष्णा गुरुङको विशेष साँगीतिक प्रस्तुती रहेको थियो ।

गायिका राईले कुटुमा कुटु, कम्मरमाथि पटुकी, तिमीले बाटो फेर्यौ रे, आँशु पुछ्ने रुमाल, तिमीसँगै अमर नाता जोड्नु जोड्नु लाग्छ, पीरतिको डोरी, पत्थरभै रैछ तिम्रो मुटु, सोह्र पुगी सत्रमा जस्ता चर्चाको शिखरमा रहेका गीतहरू गाएर दर्शकहरूलाई भरपुर मनोरञ्जन

प्रदान गरेकोथिईन् । यसैगरी लोक तथा दोहोरी गायिका कृष्णा गुरुङले पनि आफ्ना लोकभाकाहरू पस्केकी थिईन् भने उनीहरूलाई लोक तथा पपगायक खेमराज गुरुङ, अमर गुरुङ लगायतका स्थानीय कलाकारहरूले साथ दिएका थिए ।

हरेक वर्षको अंग्रेजी नयाँ वर्षमा ल्होसार र गर्मीको बिदाको अवसरमा रोधी साँभ कार्यक्रम गर्दै आईरहेको तमु धी जापानले यस पटक मेलिना राई र कृष्णा गुरुङलाई आमन्त्रण गरी रोधी साँभ कार्यक्रम सम्पन्न गरेको अध्यक्ष अनिता गुरुङले नेपाली समाचारलाई बताईन् । कार्यक्रममा उत्साहजनक दर्शकहरूको उपस्थिति रहेको थियो ।

जापान आउने पर्यटक संख्यामा नयाँ रेकर्ड

□ नेस संवाददाता

टोकियो - जापान आउने पर्यटकको संख्यामा तिब्र बृद्धि भई गत बुधबारसम्म २ करोड नाघेको अधिकारीहरूले बताएका छन् ।

उक्त अवधिसम्ममा २ करोड पर्यटक संख्या नाघेको यो पहिलोचोटी भएकोले नयाँ रेकर्ड कायम भएको उनीहरूले बताएका छन् ।

उक्त कुरा क्याबिनेटका मुख्य

सचिव योशिहिदे सुगाले सोमवार एक कार्यक्रमका बीच घोषणा गरे का हुन् ।

जापान राष्ट्रिय पर्यटन संगठनका अनुसार गत वर्षको सेप्टेम्बर १५ मा मात्र जापान आउने पर्यटकको संख्या २ करोड पुगेको थियो ।

जापान सरकारले आफ्नो देशमा पर्यटक भित्र्याउन विभिन्न किसिमका उपायहरू अवलम्बन गर्दै आईरहेको छ ।

मगर संघ जापानको अध्यक्षमा नविन थापा मगर

□ नेस संवाददाता

टोकियो - जापानमा रहेका दुई मगर संघको एकता महाधिवेशनबाट नविन थापा मगर अध्यक्षमा चयन हुनुभएको छ । ठूलो प्रयासपछि नेपाल मगर संघ जापान र मगर संघ जापानबीच भएको एकता महाधिवेशनबाट थापा मगरलाई अध्यक्षमा चयन गरिएको हो ।

फुकुओका, सिजुओका र तोचिगीकेन लगायतका सहरमा रहेका मगर संघहरूको सहमतिमा दुईवटा संगठनबीच एकता गरि नयाँ संगठन निर्माण गरिएको हो । एकतापछि संगठनको नाम भने नेपाल मगर संघ जापान नै हुने भएको छ । आगामी २ वर्ष कार्यकालका लागि गठन गरिएको १७ सदस्यीय नयाँ कार्यसमितिको वरिष्ठ उपाध्यक्षमा पञ्च मगर, उपाध्यक्ष त्रयमा रीत राना मगर, शिव थापा मगर र तुल चोचाङगी मगर, महिला उपाध्यक्षमा दीपा पुन मगर, महासचिवमा रमेश राना मगर, सचिवमा सागर पुन मगर, कोषाध्यक्षमा मदन थापा मगर, सह-



कोषाध्यक्षमा मिरा दलामी मगर चयन हुनुभएको छ ।

यसैगरी सदस्यहरूमा रूस्ताम बुढा मगर, बालकृष्ण राना मगर, यम थापा मगर, आनन्द पुलामी मगर र राजु छन्याल मगर निर्वाचन चयन हुनुभएको छ । दुईवटा बलिया संगठनबीच एकता भएपछि संगठन अझ बलियो भएको संघले दावी गरेको छ ।

अधिवेशन मगर अन्तर्राष्ट्रिय मञ्चका सदस्य सचिव समेत रहेका नेपाल मगर संघ केन्द्रिय समितिका विदेश विभाग प्रमुख रक्षाबहादुर रैका मगरको प्रमुख आतिथ्यतामा सम्पन्न भएको थियो ।

एभरेष्ट स्कुल आफ्नै निजी भवनमा



□ नेस संवाददाता

टोकियो - जापानमा नेपालीहरूको सामुहिक लगानीमा संचालित एभरेष्ट इन्टरनेशनल स्कुलको नयाँ भवनको गत आइतबार बिधिवत रूपमा उद्घाटन भएको छ । जापानका लागि नेपाली राजदूत प्रतिभा राणा, सुगिनामी सिटीका मेयर न्यो तानाका, एनआरएन एशिया प्यासिफिकका क्षेत्रिय संयोजक किरणबिक्रम थापा, स्कुलका अध्यक्ष डा. भूपालमान श्रेष्ठ, संचालक समितिका कार्यकारी सदस्य मेघराज नेपाल लगायतले संयुक्तरूपमा रिबन काटी भवनको उद्घाटन गर्नुभएको हो ।

उद्घाटन समारोहमा प्रमुख अतिथिको आसनबाट बोल्दै जापानका लागि नेपाली राजदूत राणाले छोटो समयमै स्कुलले गरेको प्रगति र आफ्नै भवनमा सन सफल भएकोमा खुशी व्यक्त गर्नुका साथै सम्बन्धित सबैमा बधाई ज्ञापन गर्नुभयो । नेपाली पाठ्यक्रम अनुसार खोलिएको बिदेश स्थित एक मात्र यस स्कुलले नमुना स्कुलको रूपमा

आफुलाई बिकास गर्नुपर्नेमा जोड दिदै उहाँले त्यसका लागि राजदूतावासको तर्फबाट सक्दो सहयोग रहने प्रतिबद्धता व्यक्त गर्नुभयो ।

बिशेष अतिथिको रूपमा आफ्नो शुभकामना मन्तव्य राख्दै सुगिनामी सिटीका मेयर तानाकाले सुगिनामी सिटीमा बसोबास गर्ने नेपालीहरूको संख्या गत ५ वर्षमा ५ गुणा बृद्धि भई हाल करिब २ हजार ८ सय जना पुगेको उल्लेख गर्दै यसमा एभरेष्ट स्कुलको प्रमुख भूमिका रहेको बताउनुभयो । उहाँले आगामी दिनमा पनि स्थानियबासीहरूसंगको सम्बन्ध प्रगाढ बनाउँदै यस स्कुल अघि बढ्नेमा आफु विश्वस्त रहेको बताउनुभयो ।

सो समारोहमा स्कुलका प्रिन्सिपल प्रदिप थापाले स्कुलको गतिबिधीको बारेमा जानकारी गराउनुभएको थियो भने स्कुलका बिद्यार्थीहरूले नेपाली नृत्य प्रस्तुत गरेका थिए । कार्यक्रममा सुगिनामी सिटी काउन्सिलर फुजिओ वातानाबे, डिकेसी बैंकका उपाध्यक्ष माकिओ आकाहिरा, विथ कम्पनी

लिमिटेडका प्रमुख मासुमी फुकुची, सेइवा कम्पनी लिमिटेडका प्रमुख यासुताका इइदा, ओगिकुबो चेम्बर अफ कमर्सका सेइइची जियुकाता, एनआरएन एशिया प्यासिफिकका क्षेत्रिय संयोजक किरणबिक्रम थापा लगायतले शुभकामना मन्तव्य दिनुभएको थियो । सो अवसरमा एनआरएन आइसीसी अध्यक्ष भवन भट्टले पठाउनुभएको लिखित शुभकामना सन्देश पनि पढेर सुनाईएको थियो ।

समारोहको अन्तमा, उपस्थितहरूलाई धन्यवाद मन्तव्य राख्दै समारोहका सभापति तथा स्कुलका अध्यक्ष डा. श्रेष्ठले यो स्कुल बिदेशमै एकमात्र नेपाली पाठ्यक्रम अनुसार पढाई हुने स्कुल भएकोले यसलाई नमुना स्कुलको रूपमा बिकास गर्ने दृढता व्यक्त गर्नुभयो । उहाँले जापानमा नेपाली भाषा र सँस्कृतिको प्रवर्धनमा स्कुलको भूमिका महत्वपूर्ण रहेको उल्लेख गर्दै आगामी दिनमा गुणस्तरिय शिक्षामा जोड दिदै अघि बढ्ने बिचार व्यक्त गर्नुभयो ।

समारोहको सञ्चालन एभरेष्ट स्कुल संचालक समितिका सदस्य सुजाता श्रेष्ठले गर्नुभएको थियो । सो अवसरमा नेपाल र नेपाली चिनाउने प्रदर्शनी तथा स्कुलका बिद्यार्थीहरूको चित्रकला पनि प्रदर्शनी गरिएको थियो ।

गत नोभेम्बरमा करिब ३५ करोडको लगानीमा एभरेष्ट स्कुलले आफ्नो नयाँ भवन खरिद गरेको थियो । सो स्कुलमा हाल नर्सरीदेखि कक्षा ८ सम्म गरी २ सय ५ जना बिद्यार्थीहरू अध्ययनरत छन् ।

**गाडी चाहिएमा
सेवामा हाँजिर छौं**

For Moving & Shifting

कोठा सार्नु परेमा, अरु कुनै सामान सार्नुपरेमा, समुहमा वा स-परिवार कतै घुम्न जानको लागि गाडी चाहिइमा हातीलाई सम्भन्नुहोस् । सुपथ गल्यता सेवा उपलब्ध छ ।

नेपाली तथा इण्डियन रेष्टुरेन्टमा आवश्यक पर्ने खण्डे थाल, कटोरा, लमः पकाउने भाडो, प्रेसरकुकर, करुवा लगायतका भाँडाकुडा पनि उपलब्ध छ ।

Asia Hunter
Masaki Kobayashi Mob: 090-9304-2626
Tel: 03-3641-7087 Email : master@asiahunter.com

Asia Moving
www.asiahunter.com

कोवायासी मिषा सर्भिस

सस्तो, सुलभ र छिटो सेवाका लागि हामीलाई सम्भन्नुहोस् ।

सेवाहरू (Services) नेपाली, अंग्रेजी, हिन्दी र जापानी भाषामा कुरा गर्न सकिने ।

■ मिषा नवीकरण	लाग्ने खर्च: 9,800 येन
■ स्थायी मिषा (एईज्यु)	लाग्ने खर्च: 50,000 येन
■ मिषाको प्रकृति परिवर्तन	लाग्ने खर्च: 35,000 येन
■ कम्पनी स्थापना	लाग्ने खर्च: आपसी सहमतिमा तय गरिने
■ नयाँ मिषा सम्बन्धि काम	कुुक: 50,000 येन डिपेन्डेण्ट: 35,000 येन

TOKYO TAIAN GYOUSEISYOSHI OFFICE
Tel: 03-6279-3353 Fax: 03-6908-5805 Mobile: 080-4186-2102
E-mail: tokyovisa409@gmail.com
Shinokubo Lions Mansion 409, 2-4-5, Hyakunincho, Shinjuku, Tokyo, Japan

निगमका विमानलाई जापान र कोरिया जान सक्छ



□ नेस संवाददाता

काठमाडौं - नेपाल वायुसेवा निगमका जहाजले तत्काल जापान र कोरिया उडान गर्न नपाउने भएका छन् ।

युरोपियन युनियन इयुले नेपालका विमान कम्पनीलाई कालोसूचीमा राखेकाले जापान र कोरियाले पनि नेपाल वायुसेवा निगमका जहाजलाई उडान प्रमाणपत्र एओसी दिएका छैनन् ।

निगमले जापान, कोरिया र युरोपसम्मको गन्तव्यलाई मध्यनजर गरेर २ सय ७४ सिट क्षमताका २ वटा नयाँ वाइड बडी जहाज ल्याएको छ ।

भण्डै २४ अर्ब रूपैयाँ खर्च गरेर ल्याइएका जहाज कोरिया र जापान उडाउने योजना तत्कालका लागि रोकिएको निगमका महाप्रबन्धक सुगतरत्न कंसाकारले जानकारी दिनुभयो ।

जापान, कोरिया र साउदी अरबमा हाम्रा जहाज उडाउनु अनुमति मागेका

छौं, त्यहाँको एअरपोर्टले अनुमति दिएपनि नियमक निकायले दिएको छैन पर्यटन मन्त्रालयमा भएको कार्यक्रममा निगमका महाप्रबन्धक कंसाकारले भन्नुभयो, 'उनीहरूले युरोपियन युनियनको यो वर्षको सेफ्टी अडिट कुरेका छन् कि भन्ने हामीलाई शंका लाग्न थालेको छ, उनीहरूले बढी नै बहानाबाजी गरेको जस्तो देखिएको छ ।'

नेपाल नागरिक उड्ययन प्राधिकरणका महाप्रबन्धक सज्जिव गौतमले कोरिया र जापानसम्म नेपालका विमान पुग्न पाएमा त्यो इयुको कालोसूचीबाट हट्नु सरह भएको बताउनुभयो ।

मन्त्रालयका सहसचिव सुरेश आचार्यले नेपाल वायुसेवा निगमका जहाजलाई कोरिया उडानको लागि उसले गाइडलाइन पठाएको र त्यसैअनुसार गर्नुपर्ने बताउनुभयो ।

यस्तो छ कारण

नेपालले हवाई सुरक्षामा खेलबाड गरेको भन्दै अन्तर्राष्ट्रिय नागरिक उड्ययन संगठन आईकाओले २०७० सालको मंसिरमा नेपाललाई गम्भीर सुरक्षा चासो रहेको देशमा सूचिकृत गरेको थियो ।

आईकाओको गम्भीर सुरक्षा चासो र सन् २०१० देखि २०१२ सम्म नेपालमा भएका हवाई दुर्घटनाको संख्या र त्यसमा भएको मानवीय क्षतिलाई मध्यनजर गरेर युरोपियन युनियन ईयुले पनि आफ्नो आकाशमा नेपाली जहाज प्रवेशमा रोक लगायो । उसले सकभर नेपाल यात्रामा नजान पनि आफ्ना नागरिकलाई आग्रह गरेको थियो ।

आईकाओले भनेका ८ वटा सुरक्षा मापदण्ड पूरा गर्दै गएको जुलाई अर्थात २०७४ सालको साउनबाट नेपाल गम्भीर सुरक्षा चासो भएको देशबाट मुक्त भयो । आईकाओका उडान सुरक्षा मापदण्ड परिपालना दर नेपालले ५५ प्रतिशतबाट बढाएर ६६ प्रतिशत पुर्‍याएपछि गम्भीर सुरक्षा चासोबाट मुक्त भयो ।

विश्वभरकै हवाई क्षेत्रको नियामक निकाय मानिएको आईकाओले नै नेपाली विमान र आकाश सुरक्षित छ भनेको छ, तर युरोपियन युनियनले भने नेपाली विमानलाई प्रतिबन्ध जारी राख्नुलाई शंकाको विषयले हेरिएको छ ।

निगमले वार्षिक ४ लाख पर्यटक भित्र्याउने

□ नेस संवाददाता

काठमाडौं - राष्ट्रिय ध्वजाबाहक नेपाल वायुसेवा निगमको प्रयोगबाट वार्षिक चार लाख पर्यटक भित्र्याउने गरी सरकारले योजना अगाडि सारेको छ । सन् २०२० सम्म युरोप, अमेरिका, दक्षिण पूर्व एशियालगायतका स्थानमा उडान गर्ने निगमको लक्ष्य छ ।

सरकारले सन् २०२० लाई नेपाल भ्रमण वर्ष घोषणा गरेको सन्दर्भमा प्रमुख गन्तव्यमा निगमका जहाज नै उडाउने सरकारको योजना छ । सोही आधारमा निगमले गत दुई महिना (असार १४ र साउन १०) गते दुई ठूला क्षमताका 'बाइड बडी' जहाज भित्र्याएको छ ।

निगमले भित्र्याएका ती जहाज पूर्ववत गन्तव्यका अलावा नयाँ गन्तव्यमासमेत उडान गर्ने योजना अघि सारेको छ । वाइड बडी जहाजले नयाँ गन्तव्यमा उडान गर्नेछन् भने आगामी दिनमा खरिद गर्न लागिएका 'न्यारो बडी जहाज' ले क्षेत्रीय उडान गर्नेछन् ।

निगमका अनुसार नयाँ गन्तव्यमा उडानका लागि बिक्री प्रबन्धकको नियुक्ति तथा अन्य प्राविधिक तयारीको काम भईरहेको छ । जापानसँग द्विपक्षीय हवाई सम्झौता नवीकरण भएको छ ।



सो सम्झौतापछि सातामा १४ स्थानमा उडान गर्न सकिने भएको छ । यसअघि सातामा दुई उडान मात्रै हुने व्यवस्था थियो । जापानको नारिता विमानस्थलमा निगमका जहाज पुग्ने र त्यहाँबाट नेपाल आउन चाहने पर्यटकलाई सहज हुनेछ ।

निगमले जापान र दक्षिण कोरियासँग हवाई उडान सम्बन्धी पत्राचारसमेत गरेको छ । पत्राचारका आधारमा ती देशका उड्ययन अधिकारी नेपाल आएर जाँच गरेपछि उडानको स्वीकृति प्राप्त हुनेछ । ती देशमा उडानको अनुमति प्राप्त भएपछि युरोपेली संघले तोकेको खतराको सूची स्वतः हट्नेछ । हवाई सुरक्षामा संसारकै उत्कृष्ट मानिएको दक्षिण कोरियामा उडान शुरू हुने वातावरण बनेपछि निगमका लागि थप स्वर्णिम ढोका खुल्नेछ ।

युद्धमा बिछोडिएका कोरियालीहरु बिच पारिवारिक मिलन

□ नेस संवाददाता

काठमाडौं - द्वन्द्व र विभाजनका कारण छुट्टिएका आफ्ना परिवारजनसँग पुनर्मिलनका लागि दर्जनौं दक्षिण कोरियालीहरु उत्तर कोरियाको यात्रा गर्ने भएका छन् ।

उनीहरू ६० वर्षभन्दा लामो समयपछि पहिलो पटक आफ्ना परिवारजनलाई भेट्न जान लागेका हुन् । आफ्ना छुट्टिएका परिवारजनलाई भेट्न उत्तर कोरिया जान लागेको टोलीमा ८९ जना दक्षिण कोरियालीहरु रहेका छन् । उनीहरूमध्ये धेरै जना वृद्ध र कमजोर भईसकेका छन् । उनीहरू कोरियाली युद्धका बेला आफ्ना परिवारबाट अलगिएका थिए ।

दक्षिण र उत्तर कोरियामा छरिएका परिवारजनबीचको यो पुनर्मिलन पर्यटनका लागि प्रसिद्ध माउन्ट कुमाङ्गमा हुन लागेको हो ।

सोल र प्योङ्याङमा रहेका दुई कोरियाली सरकारबीचको तनावग्रस्त सम्बन्ध अहिले सुधार हुन थालेकोले तीन वर्षको अन्तरालमा पहिलो पटक कोरियाली पारिवारिक पुनर्मिलन सम्भव हुने भएको हो ।



विगतका दशकहरूमा पनि दुई कोरियामा छुट्टिएर रहेका परिवारजनबीच पुनर्मिलन कार्यक्रमहरू भएका थिए ।

तर ८० वर्षको उमेर टेकेसकेका धेरै छुट्टिएका कोरियालीहरूका लागि पुनर्मिलनको लागि निकै कम समय बाँकी छ । सन् १९५० देखि १९५३ सम्म चलेको कोरियाली युद्धका बेला कोरियालीहरू आफ्ना परिवारबाट अलग भएका थिए । तर पुनर्मिलन अघि नै कैयौंको मृत्यु भइसकेको छ । गत अप्रिलमा भएको दुई कोरियाबीचको शिखर बैठकको बेला पुनर्मिलन कार्यक्रम गर्ने सहमति भएको थियो । दक्षिण कोरियाली रेडक्रसमा ५७ हजार दक्षिण कोरियालीहरूले उत्तरमा रहेका आफ्ना छुट्टिएका परिवारजनसँग पुनर्मिलनको लागि आबेदन दिएका छन् ।

अष्ट्रेलियामा गाईजात्रा महोत्सव हुने

□ नेस संवाददाता

काठमाडौं - प्रवासमा रहेर पनि आफ्नो भाषा, कला, धर्म, सँस्कार र सँस्कृतिलाई संरक्षण र प्रवर्धन गर्दै भाबी पुस्तालाई यसको महत्त्व प्रत्याभूति गराउने अभिप्रायले गोरखा समाज अष्ट्रेलियाले यस पटक अष्ट्रेलियामै पहिलो पटक ऐतिहासिक र परम्परागत गाईजात्रा कार्यक्रम गर्ने भएको छ ।

गाइजात्रामा नेपालका चर्चित हाँस्य कलाकारहरू तथा टेली चलचित्र मेरी बाससैका निर्देशकद्वय राजु मास्टर (राजु पौडेल) र बत्ती धुबे (मरिचमान श्रेष्ठ) को प्रस्तुति हुने भएको छ ।

त्यस्तै अन्य स्थानीय कलाकारहरूको विभिन्न प्रस्तुती र चर्चित लाखे नाचको विशेष प्रस्तुति हुने सो समाजले जनाएको छ । सो अवसरमा हिन्दु समाज अष्ट्रेलियाको संयोजनमा रक्षा बन्धन र गुठी अष्ट्रेलियाको विशेष लाखे नाच प्रस्तुत हुने बताइएको छ ।

नौ वर्षमा केरुङ-काठमाण्डौ रेलमार्ग बल्ने



□ नेस संवाददाता

काठमाडौं - सरकारले वार्षिक २८ अर्ब ५५ करोड रूपैयाँ लगानी गरे आउँदो नौ वर्षभित्र केरुङ-काठमाडौं रेलमार्ग स्वदेशी लगानीमा नै निर्माण गर्न सकिने देखिएको छ ।

रेल विभागका सिनियर डिभिजनल इन्जिनियर प्रकाशभक्त उपाध्यायका अनुसार केरुङ-काठमाडौं रेलमार्गको कूल लागत दुई खर्ब ५७ अर्ब रूपैयाँ हुने देखिएको छ ।

सोही आधारमा वार्षिक २८ अर्ब ५५ करोड रूपैयाँ लगानी गर्नुपर्ने देखिएको हो । चिनियाँ कम्पनीले तयार पारेको प्रारम्भिक अध्ययन प्रतिवेदनलाई अन्तिम रूप दिन नेपाली र चिनियाँ अधिकारी

छलफलमा जुटेका बेला विभागबाट यस्तो जानकारी प्राप्त भएको हो ।

शनिबार भौतिक पूर्वाधार तथा यातायात व्यवस्था मन्त्रालयका सचिव मधुसुदन अधिकारी नेतृत्वको टोली चीन प्रस्थान गरेको छ । नेपाल-चीन अन्तर्राष्ट्रिय सीमा रसुवागढीदेखि काठमाडौंसम्मको दूरी ७२ दशमलव २५ किमी छ । प्रतिकिमी तीन खर्ब ५५ करोड रूपैयाँ लागत रहने विभागले जनाएको छ ।

प्रधानमन्त्री केपी शर्मा ओलीले गएको असार ५ देखि १० गतेसम्म गर्नुभएको चीन भ्रमणका क्रममा रेलमार्ग निर्माणका विषयमा राष्ट्रपति सि जिन पिङ र प्रधानमन्त्री लि खछयाङसँग महत्वपूर्ण छलफल एवं सहमति भएको थियो ।

ए हजुर कता ? बाराही हलाल फुड यता !

माछा, मासु, मसला, दाल चामल लगायत अन्य दैनिक उपभोग्य सामानहरू आवश्यक परेमा विगत लामो समयदेखि यहाँहरूकै सेवामा समर्पित वाराही फुड्स एण्ड स्पाइस सेन्टरलाई सम्भन्नुहोस् ।
होम डेलिभरी (थाक्युबिन) को पनि व्यवस्था छ ।




Barahi
Foods & Spice Center
नेपाली पसल (हलाल फुड)

Tel. 090-6094-9954 (Soft Bank),
03-3363-1145, Fax. 03-5386-8797

टोकियो स्थित शिन-ओकुबो
स्टेशनबाट ३० सेकेण्ड मात्र

इन्दो बजार

माछा, मासु, मसला, दाल चालम लगायत अन्य दैनिक उपभोग्य सामानहरू आवश्यक परेमा विगत ३० वर्षदेखि यहाँहरूकै सेवामा समर्पित हलाल फुड इन्दो बजारलाई सम्भन्नुहोस् ।
होम डेलिभरी (थाक्युबिन) को पनि व्यवस्था छ ।



Contact for More Details

INDO BAZAAR
Tel: 03-5744-7834



JR Keihin Tohoku Line, Ikegami Line, Tamagawa Line
Kamata Station (East Exit)
5-20-6 Kamata, Ota-Ku, Tokyo 144-0052



टेन्सन-भूँडी

स्कूल पढ्ने ताका भैरव अर्यालको 'जय भूँडी' पढेर पेट मिचीमिची हाँसेको याद आउँछ । सायद तपाईं पनि हाँस्नु भयो होला । कक्षामा कालिदास सरको भूँडी हेरेर हाँस्दा कुखुरा बनाएको पनि याद आउँछ । भूँडी मिचीमिची हाँसिएन, पेट मिचीमिची हाँसियो किनकी त्यतिबेला पेट थियो भूँडी थिएन । सानो छँदा पेट र टूलो हुँदै गएपछि भूँडी भनिन्छ कि खै कुन्नी ? खसीको आन्द्राभूँडी भनेको सुनिन्छ आन्द्रापेट भनिँदैन । पशुको भूँडी अनि दुईखट्टे पशुको पनि पेट टूलो भएपछि भूँडी ?

सानो छँदा मलाई औधी भूँडी मोह थियो । आफू ख्याउटे च्याँसे थिएँ, गाउँमा भूँडेहरूको निकै चर्चा हुन्थ्यो । पानी-पँधेरो, मेलापात साथीभाइको साथ हरेक ठाउँमा भूँडीकै चर्चा । फलानो के विधी मोटाको, पैसा पनि निकै कमाए जस्तो छ, जागीरमा सुख होला, सन्तुष्टि होला त्यसैले त भूँडी लागेको छ ड्याम्मको । सबैले भूँडेकै प्रशंसा गरेको सुन्दा म ख्याउटेलाई पनि तुरुन्तै भूँडे हुन मन लाग्थ्यो -नखाए पनि खाएजस्तो ड्याम्म ।

तर वास्तवमा अहिले भूँडी घाँडो

भएको छ । छुट्टै लागेको ट्रेन भेटन दौडन खोज्छु, यही भूँडी भारी भैदिन्छ । रातो बत्ति बल्ने लागेको ट्राफिक लाईन पार गर्न दौडन्छु, यही भूँडी लास्ट हल्लिन्छ । जुताको तुना फुस्केको देखिन्छ । तुना बाँध्न पर्यो भने खुड्किलो चाहिन्छ । मोजा लगाउन र खुट्टाको नड काट्न सबैभन्दा गाह्रो मध्येको एक काम भएको छ । चिटिकको साईज मिल्ने लुगा पाइन्छ । कमीज, टिसर्ट जे किने पनि अन्त ठीक्क हुन्छ भूँडीमा सानो । पाइन्ट अलि माथि सारेर पेटी लगाउन मिल्दैन । ट्रेनको डिब्बामा यही भूँडीले साँगुरो गराए भै लाग्छ । विहानको भीडभाडको समयमा यही भूँडीले गर्दा रेल छुटेको पनि छ । बल्लबल्ल कोचिएर चढ्यो सबै यही भूँडीमा टोकिन्छन् ।

अस्ती अफिस आउन लाग्दा बाटोमा एकजना दाजु भेटिनुभयो । अधिल्लो पटक भेटेँदा पनि भूँडीकै कुरा भएको थियो । त्यो दिन पनि भूँडीकै कुरा भयो । दाजुसँग भेट भयो भने कि त भूँडीकै कुरा हुन्छ कि त बुढीकै (के छ मेडमसेडम सन्धै हुनुहुन्छ ?)-के छ कुशल, मंगलम, आराम ? यसपटक पनि नयाँ केही भएन, उही भूँडीकै कुरा भयो । कुरा

मात्र भएन, उहाँले त मेरो भूँडी नै मुसारेर (छोएर) भन्नुभयो -होइन यो त भनै टूलो भएको हो कि क्याहो ? उहाँले थप्नुभयो-यसलाई बढ्न दिनुभएन । मैले मुन्टो हल्लाएँ -हुन्छ । ठीक त्यही बेला एउटा भनाई पनि स्मरण गरे-खेतीपाती अरुको राम्रा, छोराछोरी आफ्ना राम्रा । अनि मनमनै थपे-भूँडी टूला अरुका । उनको पनि कम्ती भने होइन । दशैको नवरथामा बढाई लगाउने श्यामकर्ण दाइको दमाहा भन्दा कम छैन तर उनलाई लाग्यो मेरो भूँडी टूलो ।

हुन पनि अति भो । मान्छेले अनुहार नहेर्ने भो, भूँडी नै हेर्ने भो । जो भेटिए पनि मेरो भूँडीकै कुरा, भूँडीमै आँखा लगाउने । सत्य कस्सम मलाई भन्दा पनि अरुलाई टेन्सन दिएको छ मेरो भूँडीले । शत्रुले खुट्टातिर हेर्छन, आफन्तले अनुहार भन्थे । यो भूँडीमा हेर्नेहरू चाहिँ के होलान ? यसलाई पनि नयाँ शिराबाट सोचन पर्ने भएको छ । हेर्न मात्र होइन, छुन, मुसार्न र घोचनसम्म पछि पर्दैनन् । गर्भवती महिलाहरूले 'बेबी सावर' गर्ने चलन बढिरहेको परिप्रेक्ष्यमा पुरुषहरूले पनि भूँडी सावर गरे कसो होला ?

सबैले कच-कच-कच गरेपछि अन्तिममा लाग्यो-यो भूँडी सबैको आँखी भएको छ, यसलाई घटाउने पर्यो । धेरै उपायहरू सोचियो, एकदुई बसाईमा भूँडी बहस पनि चल्थ्यो । भूँडी घटाउनकै लागि विचार विमर्शहरू भए । निश्कर्षमा विहानविहानै उठेर दगुर्न जाने निधो पनि गरियो । गइन्छ पनि । दगुर्न त के भन्ने हिडिन्छ भनौं न, दगुर्न भूँडीले मिल्दैन । शारीरिक व्यायाम भनेको समय हुँदा त गर्ने रहेछ जापानमा, अरुबेला त कामै गर्नुपर्छ । विष्णु सुवेदी 'निशान' भाइले

साथ दिएका छन् । हरेक दिन उसलाई उठाउँछु । लाग्छ उसले सोच्दो हो यी दाइले पनि कति टेन्सन दिएका सँधै विहानविहानै उठाएर -भूँडीको टेन्सन एकातिर, निदले भ्याप्य भ्याप्य छोपेको बेलामा उठ्नुपर्ने टेन्सन अर्कोतिर ।

कसैले भन्छन् बन्दाको सुप खायो भने भूँडी घट्छ । कोही भन्छन् भात भन्दा तरकारी धेरै खायो भने भूँडी घट्छ । पिउने बेलामा वियर पिउनाले भूँडी बढ्ने भएकोले हवीस्की र भोड्का पल्टाउनेहरू पनि भेटिन्छन् । बेलुकी खाना नखाए भूँडी घट्ने तर्क गर्नेहरू पनि भेटिए । भातको सट्टामा रोटी खाने गरेको तर भूँडी कति नघटेर हैरान परेकाहरू पनि भेटिए । एकजनाको श्रीमतीले श्रीमानले रोटी खाँदा पनि भूँडी नघटेको रहस्य खुलाईन-भात छोडेर रोटी खाए पनि ८-१० वटा खाएपछि कसरी घट्छ त भूँडी ? उनले अगाडि थपिन -जे खाए पनि हुन्छ तर कम खानुपर्छ । उनको कुरासँगै घरवेटी बाले भन्नुभएको कुरा स्मरण गरे । 'हारा हाचिज्यू, ईस्या इराजु' (पेट ८० प्रतिशत, डाक्टर अनावश्यक) ।

जे जति गरे पनि लाग्नेको भूँडी पानी खाए पनि लाग्छ भनेर वेवस्ता नगर्नुहोस् । भूँडी घटाएर पेट बनाउन ईच्छुकहरूले विविध उपायहरू गर्नुहोस् फरक परेन तर एउटा तरिका भने मलाई गज्जब लाग्यो - शतप्रतिशत होइन केही प्रतिशत भूँडी घटाउन । दौडन, कुदन, उफ्रन केही गर्न नपर्ने सर्वोत्तम सजिलो उपाय-जम्मा दिनमा दुईपटक मुन्टो हल्लाए पुग्ने । विहान एक पटक, बेलुकी एक पटक । तर मुन्टो हल्लाउने भन्दा जुनबेला पायो त्यही बेला हल्लाउने भने होइन । मुन्टो हल्लाउने पनि विशेष समय छ । अरुबेला



जुताको तुना फुस्केको देखिन्छ । तुना बाँध्न पर्यो भने खुड्किलो चाहिन्छ । मोजा लगाउन र खुट्टाको नड काट्न सबैभन्दा गाह्रो मध्येको एक काम भएको छ ।

होइन, विहान बेलुकी खाना खाने बेलामा खाना थपिदिउँ भनेर सोधनी हुँदा -अहँ, भो पुग्यो भनेर मुन्टो हल्लाउनुस् भूँडी घटन शुरू ।

अन्तमा जाँदाजाँदै-सबै भन्थे भूँडेलाले मस्ती छ, के को हुन्थ्यो हिड्डुलमै सास्ती छ । भूँडी घटाउन अभियानमा लागेकाहरू एक हौं । अस्तु ।

नेस संवाददाता

टोकियो - टोकियोमा हाल नेपाल जापान डाईलगा सिरिज नामक बौद्धिक छलफल सहितको अन्तरक्रियात्मक कार्यक्रम सम्पन्न भएको छ । जापानका लागि नेपाली राजदूत प्रतिभा राणाको प्रमुख आतिथ्यतामा सम्पन्न उक्त कार्यक्रममा नेपालबाट जापानमा आई अध्ययन, अध्यापन, अनुसन्धान तथा विभिन्न बिषयमा विज्ञता हासिल गरी जापानलाई कर्मश्रु बनेएका ७० जना नेपाली बुद्धिजीविहरूको साथमा केही जापानीहरूको पनि उपस्थिति रहेको थियो ।

उक्त कार्यक्रममा यहिमे विश्वविद्यालयका सहप्राध्यापक डा. नेत्रप्रकाश भण्डारीले नेपालको वर्तमान बिकासको मोडल र यसमा रहेको कमी कमजोरी र

विकासको मोडलबारे नेपाली विज्ञहरूबीच छलफल

चुनौतीहरूलाई तथ्याङ्क सहित विश्लेषण गर्नुभएको थियो । यसैगरी सिटिनेटका निर्देशक केन्द्र बरुवालले नेपालमा नीतिगत तथा कार्वान्वयन पद्धतिमा रहेका कमी कमजोरीहरूलाई औल्याउनुभएको थियो । त्यसैगरी विज्ञ वक्ताको रूपमा स्वीडेन रोयल इन्स्टिच्युट अफ टेक्नोलोजीका सहायक प्राध्यापक डा. दिलिप खतिवडाले नेपालको कृषि क्षेत्रको आधुनिकीकरणका लागि कृषकलाई कसरी उत्प्रेरित गराउने भन्ने सम्बन्धमा लाभांश वितरणको ब्राजिलियन मोडल प्रस्तुत गर्नुभएको थियो ।

त्यसैगरी टोकियो सिटी युनिभर्सिटीका प्राध्यापक डा. होम रिजालले सहरी दिगो वातावरणीय सुधारको बिषयमा आफ्नो



प्रस्तुतीकरण दिनुभएको थियो । विज्ञ वक्ताकै रूपमा नेपाल सरकारका सहसचिव हाल जापानको मेइजी विश्वविद्यालयमा अध्ययनरत गोकर्णमणि दवाडी, चुकुव विश्वविद्यालयका

सहायक प्राध्यापक डा. जित सापकोटा कमनवेल्थ इजिनियरिङ कम्पनीका चिफ इजिनियर डा. भुविन्द्र धिमिरे, टोकियो विश्वविद्यालयका सहप्राध्यापक डा. भुवनेश्वर

शाह, सूचना प्रविधि विज्ञ चण्डी सुबेदी, नेपाल सरकारका उपसचिव लक्ष्मी धिमिरे, भूकम्प प्रविधि राष्ट्रिय समाजका अध्यक्ष गणेश जिमी लगायतले आ-आफ्ना धारणा राख्नुभएको थियो ।

उक्त कार्यक्रमलाई सम्बोधन गर्दै राजदूत प्रतिभा राणांले जापानमा रहनुहुने विज्ञ नेपाली समुदायसंगको भेटले आफू अत्यन्तै हर्षित भएको र नेपाली दूतावासले सँधै यस्ता खालको कार्यक्रमहरूलाई प्रोत्साहन गर्ने बताउनुभएको थियो । गैर आवासीय नेपाली संघका अध्यक्ष भवन भट्टले संसारकै उत्कृष्ट प्रविधि भएको देश जापानबाट नेपाल र नेपालीले धेरै कुराहरू सिक्ने र अबलम्बन गर्ने अबसरको रूपमा लिनुपर्नेमा जोड दिनुभयो ।

कर्मचारी आवश्यकता

Contact: 090-6465-0905/080-4451-4060

एक कम्पनीको लागि केही स्थायी कर्मचारी आवश्यकता ।

पद: स्थायी कर्मचारी (सेइस्याइन) (पुरुष मात्र)
तलव: १८ मानदेखि बस्ने व्यवस्था: उपलब्ध छ
भाषाको ज्ञान: सामान्य भए हुने
भिषा: उपलब्ध गराईने

फोन: 03-5652-0617

शुरुमा फोन तथा इमेल पठाउनुहोस् ।

株式会社 和円商事 Email: waenzhang46@yahoo.co.jp

निम्न समस्यामा हुनुहुन्छ भने सम्पर्क गर्नुहोस् ।

स्पेशल डिस्काउन्ट

86,400¥~ (विद्यार्थीबाट वर्किङ भिसा)
64,800¥~ (नयाँ भिषा: नेपालबाट परिवार बोलाउँदा)
49,680¥~ (नेपालबाट १३ वर्ष भन्दा तलका छोराछोरी बोलाउन)
12,960¥~ (डिपेण्डेन्ट भिषा: नवीकरण)
29,160¥~ (कुक् नवीकरण)
108,000¥~ (जापानी नागरिकसँगको वैवाहिक)
162,000¥~ (स्थायी बसोबास भिसा)

* यातायात खर्च, टिकट खर्च, हुलाक खर्च समावेश छैन ।



Administrative Scrivener Junichiro Honda

Contact

TEL: 048-711-1996, 080-1796-7105
Sky Building 302, 2-5-26, Kamiochiai, Chuo-Ku, Saitama City, Saitama, Japan
From Kitayono Station (JR Saikyo- Line) 5 Min Walk
Facebook Page: <https://www.facebook.com/saitama.honda116.visa.station>



ネパール語と日本語を学びましょう-181 (नेपाली र जापानी भाषा सिक्न)

जापानी शब्द	जापानी उच्चारण	अंग्रेजी/नेपाली	नेपाली उच्चारण
会	काई/खाई	Meeting भेट	पेट्ट
回	काई/खाई	Time पटक	पक्क
階	काई/खाई	Floor तला	टलार
会員	खाईइन	Member सदस्य	सदस्य
会議	खाईगी	Conference मिटिङ	मीटिङ
会議室	खाईगीसिचु	Conference Room मिटिङ कोठा	मीटिङ कोठा
階級	खाईक्यू	Class, Rank श्रेणी, तह	रुटेनी-ताहा
解決	खाईकेचु	Solution समाधान	समाधान
会见	खाईकेन	A conference मेल, दर्शन	मेल-दारास
解散する	खाईसान	Break Up मुक्त हुनु	मुक्ता फुट
開始	खाईसी	Opening उद्घाटन	उद्घाटन
会社	खाईस्या	Company कम्पनी	कम्पनी
会談	खाईदान	Conference वार्ता	वार्ता

पोखरामा १८ तालाको अपार्टमेन्ट बन्ने

□ **नेस संवाददाता**

पोखरा - व्यवसायी बिमल बसेलको अगुवाईमा पोखरामा १८ तले अपार्टमेन्ट बन्ने भएको छ । पोखरा महानगरपालिका १८ सेदीमा 'बी एण्ड बी लेक भ्यु रिसोर्ट अपार्टमेन्ट' निर्माण शुरू भएको छ ।

व्यवसायी बसेलका अनुसार टाइम शेयरिङ अवधारणाबाट अपार्टमेन्ट निर्माण हुने भएको छ । अपार्टमेन्ट फेवाताल, लेकसाइड, शान्तिस्तुपा केबुलकारको दृश्य देखिने गरी ३६ रोपनी जग्गामा बनाउन लागिएको बसेलले जानकारी दिनुभयो । १८ तलाको अपार्टमेन्ट निर्माणका लागि ८ अर्ब रुपियाँ लाग्ने अनुमान गरिएको छ । दुईवटा भवनमा गरी ४ सय ६४ वटा अपार्टमेन्ट निर्माण हुने भएको छ । अपार्टमेन्ट भित्र २ वटा रेष्टुरेन्ट, २ वटा स्विमिङ पुल, सुपरमार्केट, एटीएम,

ट्राभल सुविधा, मनि चेञ्जर, व्युटिपार्लर, स्पा, सैलुन, हेल्थ क्लब, पेन्ट घर, फिल्म हललगायतका आवश्यक सुविधा रहने बसेलले बताउनुभयो । तीन वर्षमा निर्माण सम्पन्न गर्ने लक्ष्य परियोजनाको छ । पोखरा अन्तर्राष्ट्रिय विमानस्थल बनिसक्दा अपार्टमेन्ट पनि सेवाका लागि तयार हुने बताईएको छ । बुकिङसमेत शुरू भएको सो अपार्टमेन्टमा १ करोड ३३ लाख रुपियाँदेखि २ करोड ८९ लाख रुपियाँसम्मका अपार्टमेन्ट खरिद गर्न सकिनेछ । प्रि लञ्चिङको अवसरमा ५ प्रतिशत छुटको व्यवस्था गरेको बसेलले जानकारी दिनुभयो । गण्डकी प्रदेशका मुख्यमन्त्री पृथ्वीसुब्बा गुरुङले प्रिलञ्च गर्नुभएको थियो । प्रि लञ्चिङ कार्यक्रममा ५० वटा अपार्टमेन्ट बुकिङ भएको कम्पनीले जनाएको छ ।

जुम्लामा एमबीबीएस शुरू गर्न कार्यदल

□ **नेस संवाददाता**

काठमाडौँ - सरकारले कर्णाली स्वास्थ्य विज्ञान प्रतिष्ठानमा एमबीबीएस कलेज सञ्चालन गर्न उच्चस्तरीय कार्यदल गठन गरेको छ । शिक्षा मन्त्रालयले डा. गोविन्द केसीसित भएको सहमतबमोजिम कार्यदल गठन गरेको हो ।

शिक्षामन्त्री गिरिराजमणि पोखरेलले आइतबार मन्त्रालयस्तरीय निर्णय गराई वीर अस्पतालका वरिष्ठ चिकित्सक प्रा. डा. श्रीकृष्ण गिरीको संयोजकत्वमा गठन गरेको कार्यदलमा डा. केसीका प्रतिनिधि डा. जीवन क्षेत्री र प्रा. डा. केदार बराल सदस्य छन् । कर्णाली प्रदेश सरकार, कर्णाली स्वास्थ्य विज्ञान प्रतिष्ठान तथा सुर्खेत अञ्चल अस्पतालका प्रतिनिधिसमेत कार्यदलमा सदस्य रहनेछन् । यी तीनै निकायले प्रतिनिधि तोकेपछि कार्यदलले पूर्णता पाउनेछ । यसलाई तीन महिनाको म्याद दिईएको छ ।

डा. केसीको पछिल्लो अनशनका क्रममा कर्णाली स्वास्थ्य विज्ञान

प्रतिष्ठानमा एमबीबीएस सहितको स्नातक तहमा विद्यार्थी भर्ना सुरु गरी कलेज सञ्चालन गर्ने सहमति भएको थियो । कार्यदलका सदस्य डा. क्षेत्रीले प्रतिष्ठानमा मेडिकल कलेज सञ्चालन गर्न आवश्यक भौतिक पूर्वाधार, जनशक्ति र आर्थिक स्रोत व्यवस्थापन तथा विद्यमान समस्या समाधान गर्न आफूहरूले सुझाव प्रतिवेदन दिने जानकारी दिए ।

शिक्षा मन्त्रालयले राजधानीबाहिर तीनवटा मेडिकल कलेज खोल्नका लागि उच्चस्तरीय अध्ययन कार्यदल गठन गरेको छ । केसीसँगको पछिल्लो अनशनका क्रममा जतिसक्दो छिटो सरकारी लगानीमा इलाम या पाँचथर, उदयपुर र डडेल्धुरा या डोटीमा मेडिकल कलेज खोल्ने सम्झौता भएको थियो । त्रिविका पूर्वउपकुलपति केदारभक्त माथेमाको संयोजकत्वमा गठित कार्यदलले समेत ती तीन ठाउँमा मेडिकल कलेज खोल्न सरकारलाई सुझाव दिएको थियो ।

बढाईएको करबारे चौतर्फी असन्तुष्टि: प्रमद्वारा बचाउ

□ **नेस संवाददाता**

काठमाडौँ - स्थानीय तहले जथाभावी कर लगाएको चर्चाका माफ प्रधानमन्त्री केपी ओलीले सार्वजनिक रूपमा त्यसबारे प्रतिक्रिया दिँदै स्थानीय तहहरूको बचाउ गरेका छन् ।

उनले कतै कतै कमजोरी भएका भए पनि संविधान बमोजिम उठाइएका करबारे अधिकांश चर्चा बढाइचढाई गरिएको बताए । केही समय अघि सत्ताधारी दल नेपाल कम्युनिस्ट पार्टीकै अर्का नेता प्रचण्डले धेरै ठाउँमा कर उठाउँदा त्यसले संघीय व्यवस्था धरापमा पर्न सक्ने चिन्ता व्यक्त गरेका थिए ।

सोमवार प्रसारित एक टेलिभिजन अन्तर्वार्तामा संघीय व्यवस्था महंगो पद्धति भएको र त्यसमा यदि सेवा भन्दा सञ्चालनमा ज्यादा केन्द्रीत हुनपर्ने अवस्था आए त्यसमा प्रश्न उठ्न सक्ने बताएका प्रधानमन्त्री ओलीले मंगलवार बिराटनगरमा पत्रकारहरूसँग कुरा गर्दै संघीयता देशले छानेर ल्याएको व्यवस्था भन्दै थप टिप्पणी गरेनन् । करसँग जोडेर यो व्यवस्थाबारे आलोचना भएको प्रति उनको भनाई थियो, 'संघीय व्यवस्था हामीले छानेर ल्याएका छौं । कहिकहि कमजोरी भए होलान्, नउठाउनु पर्ने कर उठाइए होलान् । तर त्यो देशभरी एकदम उत्प्रात मच्चिएको व्यवस्था त होइन नि ।'

'संविधानमा नै तीन तहको सरकारले के काम गर्ने भन्ने छ । स्थानीय तहलाई पनि कर लगाउने अधिकार छ । त्यसको प्रयोग गरेको होला । साइकलमा कर भनेर चर्चा भएको छ । पसल खोलेर कारोबार गर्दा त्यसमा लगाइयो होला । तर के साइकल, साइकल खोज्दै कर लगाइएको हो र ?' मूलतः नयाँ व्यवस्थामा परिपक्वता आउन समय लाग्न सक्ने प्रधानमन्त्री ओलीको आशय थियो ।

भत्ता नपाएपछि १० बजे खुल्न थाल्यो राहदानी विभाग

□ **नेस संवाददाता**

काठमाडौँ - राहदानी विभागको वेबसाइटमा बिहान ९ बजेदेखि कार्यालय खुल्ने सूचना अभै छ । राहदानीको काम लिएर तपाईं विभाग पुग्नुभयो भने १० बजेमात्र कार्यालयको गेट खुल्छ । सेवाग्राहीलाई छिटो सेवा दिन सन् २०१५ देखि विभागले ९ बजेबाट नै सेवा सुरु गरेको थियो । दुई वर्ष ९ बजेदेखि सेवाग्राहीलाई छिटो सेवा दिएका विभागका कर्मचारी साउन यता अरूजस्तै १० बजे अफिस पुग्छन् ।

कार्यालय एक घन्टा ढिलो खुल्दा सेवाग्राहीका काम स्वभाविक ढिलो हुन्छ । राहदानी बनाउनेको चाप दिनहुँ बढ्दै गईरहेको समयमा सरकारकै निर्देशनमा विभागले १० बजेदेखि सेवा थालेको हो । ९ बजेदेखि खुल्दै आएको विभाग नयाँ आर्थिक वर्षदेखि किन १० बजे खुल्न थाल्यो ? भन्ने प्रश्नमा राहदानी विभागका महानिर्देशक रामकाजी खड्का दुई कारण दिए । पहिलो, काम गरेका कर्मचारीले वर्ष दिनदेखि सेवा, सुविधा पाएनन् । दोस्रो, सरकारले नै १० बजेदेखि कार्यालय खोल्न भन्यो ।

अब तीन दिनभित्रै पासपोर्ट उपलब्ध हुने

□ **नेस संवाददाता**

काठमाडौँ - सरकारले अब तीन दिन भित्रमा नै पासपोर्ट उपलब्ध गराउने भएको छ ।

प्रतिनिधिसभाको बैठकमा परराष्ट्रमन्त्री प्रदीप ज्ञवालीले 'राहदानी विधेयक, २०७५ प्रस्तुत गर्दै पासपोर्ट तीन दिनमै उपलब्ध हुने जानकारी दिनुभएको हो ।

अहिले अति आवश्यक भएमा एक दिनमै पासपोर्ट बन्छ । तर अबदेखि सामान्य अवस्थामा पनि तीन दिन भित्रमा पासपोर्ट उपलब्ध गराउने तयारी थालिने

'बिहान साढे ८ बजेदेखि कर्मचारी काममा जुट्नुहुन्थ्यो' उनले भने, '९ बजेसम्म सबै कर्मचारी हाजिर भईसकेर सेवा नै सुरु गरिसकिन्थ्यो ।' सेवामा जुटेका स्थायी कर्मचारीले भत्ता पाउँथे । तर विभागका करार र अस्थायी कर्मचारीलाई त्यो सुविधा थिएन । 'बजेट हुँदाहुँदै पनि थप भत्ता दिन सकिएन । रोक्का भयो,' महानिर्देशक खड्काले भने, 'सरकारले नयाँ आर्थिक वर्षदेखि त नदिने भनेको हो । कर्मचारीले गएको वर्षको प्रोत्साहन भत्ता पनि पाएनन् ।'

कर्मचारीले उधारोमा थप एक घन्टा काम गर्न नमानेकाले ९ बजे विभाग खुल्न छोडेको उनले बताए । १० बजेदेखि सेवा सुरु भए पनि सेवाग्राहीको काम गर्न सकिएको दाबी उनले गरे । ९ बजेदेखि खुल्ने राहदानी विभागसँगै रहेको कन्सुलर सेवा विभाग पनि साउनदेखि १० बजे खुल्न थालेको छ । सरकारले सेवाग्राहीलाई छिटो सरकारी सेवा दिन छिटो कार्यालय खुलाउने, बिहान ६ बजे नै कार्यालय खोल्ने खालका निर्णय गरे पनि दीर्घकालीन व्यवस्थापन र निर्णय कार्यान्वयन गर्न सकेको छैन ।

उहाँले बताउनुभयो ।

मन्त्री ज्ञवालीले प्रस्तुत गर्नुभएको राहदानी विधेयक, २०७५ सर्वसम्मतिले स्वीकृत भएको छ ।



तीजको लरिलै ...

गरेको छ । नृत्यङ्गनामा राम्रो दखल राख्ने सरिश्मा जापानमा पहिलोचोटी आउन लागेकी हुन् ।

यसैगरी ९ तारिख आइतबार मोना जापानले टोकियो रोधी क्लवको हलमा तीज बिशेष कार्यक्रम गरी चेलीबेटीहरूलाई दर खुवाउनुका साथै साँगीतिक रमभ्रम एवं तीजको रौनकतामा बिदेशको न्यास्रो मेटाउने तयारीमा जुटेको छ । सोही दिन गोरखा समाज जापानले शिनओकुबोस्थित रोयाल गार्डेनमा तीज बिशेष साँगीतिक कार्यक्रमसहित चेलीबेटीहरूलाई दर खुवाउने भएको छ ।

उता इभेन्ट म्यानेजमेन्ट गर्दै आएको शिन्जो कर्पोरेशन जापानले ९ तारिख र १२ तारिख नाकानो जिरो हलमा नेपालका चर्चाका शिखरमा रहेका कलाकर्मीहरूलाई स्टेजमा उतार्ने भएको

छ । तीज धमाका २०१८ नाम दिईएको सो दुई दिवसीय कार्यक्रममा रामजी खाँड, देवी घर्ती, प्रकाश सपुत, चन्दा अर्याल, सूर्य खड्का लगायतका कलाकारहरूले टोकियोबासीलाई भुमाउने भएका छन् ।

यसैगरी सोही दिन ९ तारिख बलेवा सेवा समाज जापानले पनि नेपालका चर्चित कलाकारहरूको बिशेष साँगीतिक प्रस्तुती रहने तीज बिशेष कार्यक्रम गर्ने जनाएको छ । मेगुरो कुमिन सेन्टरमा हुने सो कार्यक्रमका लागि कृष्ण अखेली, याम क्षेत्री, सम्फना लामिछाने र सीता परियार जापान आउने भएका छन् ।

यसैगरी हरेक वर्ष नेपालबाट कलाकारहरू आमन्त्रित गरी तीज कार्यक्रमको आयोजना गर्दै आएको स्याङ्जा समाज जापानले यो वर्ष पनि खुमन अधिकारी, शोभा त्रिपाठी र राजन कार्कीलाई निम्त्याएको छ । सेप्टेम्बर १२ तारिख बुधबार तीजकै दिनमा हुने सो कार्यक्रम डिगासी निप्पोरी स्थित सन्नी हलमा हुन गईरहेको सो समाजले

जनाएको छ ।

उता एनआरएन जापानको महिला फोरमले पनि सेप्टेम्बर १२ तारिखका दिन तीज बिशेष कार्यक्रमको आयोजना गरी यस वर्षको तीजलाई बिशेष बनाउने भएको छ । कार्यक्रम टोकियो रोधी क्लवको हलमा हुने बताईएको छ ।

बिशेषतः महिलाहरूको पर्व मानिने तीजमा स्वतःस्फुर्त दर्शकहरूको उपस्थिति रहने भएकोले पनि जापानमा तीजको अवसरमा धेरै कार्यक्रमहरू आयोजना हुँदै आएका छन् । कलाकारहरूको भिसा प्रक्रियामा देखिएका जटिलता लगायतका कारण विगतका वर्षहरूको तुलनामा यस वर्ष तीज कार्यक्रम केही कमी देखिए पनि साथीभाइ भेला भएर नजिकको पायक पर्ने रेष्टुरेन्टमा जम्मा भई रमाईलो गर्ने स-साना कार्यक्रमहरू भने यत्रतत्र हुने बुफिएको छ । विदेशमा भए पनि तीजको बेलामा स्वदेशमा भैं गरगहना र राता सारीमा सजिएका नेपाली नारीहरूको रेलका डिब्बाहरूमा देखिने ताँती अब

जापानमा सामान्य लाग्न थालिसकेको छ । यस्ता दृश्य देखेर जापानीहरू दंग पर्दै अनेकौ लख काट्ने गर्दछन् । मिलाएर बुझाउन सकेमा उनीहरू अझ हौसिएर संगसंगै सहभागी हुन पनि पछि पर्दैनन् । तीजको उल्लाससंगै नेपाली नारीहरूबीच एकताको सन्देश प्रवाह गर्ने साँस्कृतिक पर्वमा पुरुषहरूले पनि उतिकै साथ दिदै आएका छन् । दाजुभाइ तथा दिदीबहिनीबीच मेलमिलाप र भाइचाराको नविकरण गर्ने यस पर्वले प्रवासमा नेपाली साँस्कृतिको सशक्त प्रतिनिधित्व गर्दै आएको पाईन्छ ।

अर्कोतिर तीज भड्किलो हुँदै गएकोमा चिन्ता ब्यक्त गर्ने जमातको पनि कमी छैन । ब्यस्त दैनिकीका बाबजुद महिनौ तीज मनाउने, महंगा गरगहना र फेशन मगाई अघोषित प्रतिस्पर्धा एवं देखासिकी जस्ता विकृति नजानिदो तवरले बिकास भईरहेको पाईन्छ । यसैगरी तीजका गीतका नाममा रच्यौलीको भ्रम्रल्को दिने उरेन्टेउला

शैलीका गीत, संगीतप्रति हाम्रो समाज भन्न भन्न उद्यत बन्दै गएको देखिन्छ । छिटो र सस्तो लोकप्रियताका लागि सर्जक र स्रष्टाहरू पनि यसतर्फ आकर्षित भएको देखिन्छन् । कमर्सियल दृष्टिकोणले छिटो बजार पिट्नका लागि तीजका गीतहरूमा आएको नयाँ नयाँ धारले तात्कालिक चर्चा पाए पनि चिरस्थायी भने विरलै हुने गरेको पाईन्छ । घरदेशको प्रभाव परदेशमा पनि पर्ने हुँदा तीजको बेलामा यस्ता नयाँ नयाँ धारका गीतहरू रोजाईमा पर्ने गर्दछन् ।

तीजको नाममा बन्ने गीत संगीतमा मौलिकताको गहिराई र शब्दको गहनतामा नै वास्तविक तीज भेटिने जानकारीहरू बताउँछन् । तीजलाई तीजकैरूपमा रहीरहन दिनका लागि यी र यस्ता बिषयमा सार्थक मन्थन गर्न साँगीतिक क्षेत्रका बौद्धिक जमातले अग्रसरता देखाउन जरुरी रहेको उनीहरूको तर्क छ ।

कान्तिपुर मार्ट

यहाँहरूको भान्सादेखि रेष्टुरेण्टसम्मका दैनिक अत्यावश्यकिय उपभोग्य सामाग्रीहरू सुपथ मूल्यमा उपलब्ध गराईन्छ । होम डेलिभरी (थाक्युविन) को पनि व्यवस्था छ । अवश्य सम्झनुहोला । साथै टेपिकल स्वादिष्ट नेपाली खानाका लागि भेटघाट रेष्टुरेन्ट सेवामा प्रतिकारत छ ।

Contact for More Details

KANTIPUR MART

Tel: 03-5338-4066, 03-5338-4067

JR Yamanote Line, Shin-Okubo Station (Only 2 Min. Walk)

1-11-31 Hyakunincho, Shinkuku-ku, Tokyo 169-0073

Business Hour: Daily 10:00~24:00

आशा एशियन फूड

यहाँहरूलाई आवश्यक पर्ने दैनिक उपभोग्य सामाग्रीहरू सुपथ मुल्यमा पाईन्छ ।

होम डेलिभरीको (थाक्युविन) को पनि व्यवस्था छ, सेवामा हाजिर छौं ।



Contact for More Details

ASHA ASIAN FOOD

Tel: 03-6205-5474/080-6616-4040

JR Yamanote Line, Shin-Okubo Station (Only 3 Min. Walk)

1-4-19 Hyakunincho, Shinjuku-Ku, Tokyo 169-0073

Business Hour: Daily 10:00~25:00

काँग्रेसले प्रधानमन्त्रीको विकल्प खोजेको छैन

» पृष्ठ १ को बाँकी

कार्यकर्ताहरु के भन्छन् ?

अहिले विस्तारै हाम्रा कार्यक्रमहरू प्रभावकारी बन्दै गईरहेका छन् । निर्वाचनलगत्तै पार्टी पंक्तिमा एक प्रकारको नैराश्यता देखिएको थियो । अहिले त्यो अवस्थाबाट मुक्त भएर फेरि पार्टीलाई बलियो बनाउनुपर्छ भन्नेमा सबै केन्द्रित भएको पाएको छु । मैले यो अवधिमा दर्जनौं जिल्लामा पुगेर नेता कार्यकर्तासँग संवाद गरेको छु । एकपटक फेरि पार्टीलाई पुरानै अवस्थामा फर्काउन कडा मेहनत गर्नुपर्छ भन्नेमा सबैको जोड रहेको छ । विशेषगरी स्थानीय, प्रदेश र संघीय सरकारलाई खबरदारी गर्ने दायित्व पनि काँग्रेसकै भएकाले विगतमा भन्दा हाम्रो चासो र सक्रियता बढेको छ ।

सरकार गठनको ६ महिना पूरा भएको छ र यो अवधि पाँच महिने उपलब्धि पनि सार्वजनिक गरेको छ । यसलाई काँग्रेसले कसरी हेरिरहेको छ ?

सरकारमा पुगेको ५ महिनामै हामीले काम गरेका छौं भनेर स्पष्टीकरण दिनुपर्ने अवस्थामा सरकार पुगेको छ । यो अत्यन्तै दयनीय स्थिति हो । ५ वर्षका लागि बनेको सरकारले ५ महिनाकै उपलब्धिको सूची बनाएर बाँड्न थाल्नु भनेको काम गर्न नसके पनि प्रचार गराउन खोजेको हो भन्ने सबैले बुझेका छन् । यसबारे आइतबार हामीले धारणा सार्वजनिक गरेका छौं र भनेका छौं, सरकार ६ महिनाको अवधिमा ७ बुँदामा चुकेको छ । राष्ट्रियता, लोकतन्त्र, संघीयता, सुशासन, मुल्यवृद्धि, समृद्धिको यात्रा र न्यायालयमा सरकार चुकेको हाम्रो ठहर छ । यो भन्दैमा काँग्रेसले प्रधानमन्त्रीको विकल्प खोजेको छैन, हामी सरकारको सफलताको कामना गर्छौं ।

उसो भए सरकारले सार्वजनिक गरेको ५ महिने उपलब्धिता कुनै सत्यता

छैन भन्न खोज्नुभएको हो ?

त्यो सबैलाई थाहा छ, सरकारले

दाबी गरेका अधिकांश काम भएकै छैनन् । सिन्डिकेट अन्त्यदेखि विकास निर्माणलगायतमा काम गरेको भनेर जसरी दाबी गरिएको छ त्यसको अनूभूति जनताले पाएका छैनन् । दुई तिहाइको दम्भका कारण सरकारले आफूलाई संविधानभन्दा माथि देख्न थालेको छ । नेपाल कम्युनिस्ट पार्टीले निर्वाचनमा गरेका प्रतिबद्धताहरू अब पूरा हुँदैनन् भन्ने जनताले बुझिसकेका छन् । सरकार ठिकसँग चल्न नसकेको कुरा धेरै घटनाक्रमबाट पुष्टि भईसकेको छ । अहिले देशभरि करवृद्धिको जुन क्रम बढेको छ यो सरकारकै नीति हो ।



उपज हो । केपी ओली नेतृत्वको संघीय सरकारले बजेट ल्याउने क्रममा जस्तो नीति लियो त्यसले आन्तरिक उत्पादनलाई बढावा दिनेबारे कुनै योजना ल्याएन । यसबाहेक यो सरकारको कुनै पनि कामले जनताले राहत पाएको महशुस गरेका छैनन् । जब जनताले महशुस गरेकै छैनन् भने शासकले यस्तो गरे, उस्तो गरे भन्नुको कुनै अर्थ छैन ।

स्थानीय सरकारले गरेको करवृद्धि लगायतका निर्णयमा पनि संघीय सरकारकै दोष हो त ?

सुरुमा सरकारले बजेट ल्याउँदा जुन ढंगबाट ल्यायो त्यसका कारण यस्तो अवस्था आयो । जनतालाई सेवा दिएर मात्रै लिने हो भन्ने कुरा सरकारले बिर्सियो । आन्तरिक आम्दानीको वृद्धि गर्ने विषय करसँग जोडिएको छ ।

कर प्रणालीलाई आधुनिक बनाउनेभन्दा असुल्ने मात्रै नीति सरकारले लियो । कर केका लागि, किन लिन कसका लागि लिने भन्ने कुरा संघीय सरकारले मातहतका सरकारलाई बुझाउन सकेन । कर जति तोके पनि हुन्छ जसरी उठाए पनि हुन्छ भन्ने मानसिकता केन्द्र सरकारमा देखिएपछि स्थानीय सरकारले कर बढाएका हुन् । यस विषयमा केन्द्र सरकारको पर्याप्त ध्यान नदिएकै हो ।

काँग्रेसले नेतृत्व गरेका स्थानीय तहमा पनि करवृद्धि भएको छ । संघीय सरकारलाई दोष दिने काँग्रेसले किन रोक्न सकेन ?

हामीले आन्तरिक रूपमा नेपाली काँग्रेसको केन्द्रीय कार्यालयबाट करका विषयमा सर्कुलर गर्नुभन्दा संघीय सरकारले नै आवश्यक कदम चाल्नु ठिक हो । निर्वाचन जितेपछि स्थानीय तहको नेतृत्वकर्ता

काँग्रेसकै भए पनि पार्टीगत दृष्टिले मात्रै हेर्ने कुरा भएन । हाम्रो पार्टीले जितेका स्थानीय तहमा कर बढाएको भए त्यसलाई निरुत्साहित गर्न जरुरी छ । तर मुख्य कुरा राज्य सञ्चालनको हो । संघीय सरकार र स्थानीय सरकारबीच आवश्यक समन्वय हुन नसकेको कारणले पनि यो समस्या बढ्दै गईरहेको छ ।

वर्तमान सरकार अधिनायकवाद उन्मुख छ भनेर सडकमै उत्रिएर खबरदारी गरिसक्नुभयो, खबरदारीपछि सरकारले सुन्ने संकेत देखायो त ?

पहिलो कुरा त नेपाली काँग्रेसले डा. गोविन्द केसीले उठाउनुभएका मागका विषयमा सम्बोधन गर्न सरकारलाई दबाव दिएको हो । सरकारले बलमिच्याइँ गरिसकेपछि काँग्रेसले सडक र सदनमा

आफूलाई उतारेको हो । काँग्रेसले सरकारलाई मनलाग्दी गर्न दिएको भए अप्रिय घटना हुन सक्थ्यो । काँग्रेसकै खबरदारीका कारण केसीसँग सम्झौता गर्न सरकार बाध्य भयो । यही कारण काँग्रेस सरकारले चिकित्सा शिक्षा सुधारका लागि विगतमा ल्याएको अध्यादेश नै कानुन बन्ने कुरा सुनिश्चित भयो । यसमा हामी सफल भएका छौं । हामी सडकलाई अन्तिम विकल्पका रूपमा सुरक्षित राखेर संसद् र राजीनितिक मञ्चहरूबाट सरकारलाई दबाव दिने मनशायमा छौं । हाम्रो सदाशयतालाई सरकारले कमजोरीका रूपमा लिनु भएन । हामी सरकारलाई असहयोग गर्ने प्रतिपक्ष होइनौं सरकारलाई गलत हुनबाट रोक्ने विपक्षी हौं ।

तपाईंहरूले निरन्तर सरकारको आलोचना गरे पनि सत्तापक्षले निर्वाचन हारेपछिको आक्रोश या सानो आकारको हीनताबोधका रूपमा लिइरहेको छ नि ?

काँग्रेस कुनै लघुताभाषमा छैन । हामीले सरकारलाई काम गर्न नदिने गरी कहाँ गएर ताला लगाएका छैनौं । सरकारलाई काम गर्न नदिन काँग्रेसले जुलुस, अनशन वा नाराबाजी गरेको छैन । विपक्षीका रूपमा सरकारलाई हामीले खबरदारी गरेकै छौं । विरोध गर्नुपर्ने अवस्था सरकारले नै बनाएको हो । प्रधानमन्त्री र सरकारको रवैयाले यो अवस्था आएको हो । प्रधानमन्त्रीको काम नै काँग्रेसलाई गाली गर्नेजस्तो भएको छ । सरकारले सही गन्यो भने सबैले राम्रो भनेकै छन् नि । अरूले राम्रो भनेको हामीले नराम्रो भनेको अवस्था होइन नि । जनताले सरकारसँग अपेक्षा गरे पनि त्यो निराशामा परिणत हुँदैछ त्यसैले जनता निराश भईसक्दा पनि काँग्रेसले सरकारलाई चुपचाप हेरेर बस्दैन, हामी सशक्त प्रतिपक्षको भूमिका निर्वाह गर्छौं ।

सशक्त प्रतिपक्षीको भूमिका निर्वाह गर्छौं त भन्नुभयो तर, काँग्रेसभित्रै

एकता छैन भनिन्छ नि ?

हामीभित्र निश्चय पनि समस्या छ । काँग्रेस पार्टीलाई सशक्त र बलियो बनाउने अभियान जारी नै छ । पार्टी सबै हिसाबले ठिकठाक छ, दुरुस्त छ र सशक्त अवस्थामा छ भनेर हामीले भनिहाल्ने अवस्था छैन । हामी सबै हिसाबले सुधिएको वा सशक्त बनेको अवस्था नभएकोले अबको ध्यान यसैमा केन्द्रित गर्नुपर्छ । हाम्रो आन्तरिक प्रक्रियाहरूलाई छिटोभन्दा छिटो व्यवस्थापन गर्न हामी लाग्नुपर्नेछ । प्रतिपक्षको भूमिका प्रभावकारी बनाउन हाम्रो प्राथमिकता र रणनीति स्पष्ट पार्न आवश्यक छ । पार्टीलाई सशक्त बनाउने यो अभियान अझै जारी छ, हामी लागि रहेका छौं ।

केन्द्रीय समितिको बैठकले भदौमा महासमिति बैठक गर्ने निर्णय

गरेको थियो । बैठकबारे के हुँदैछ ?

यस्ता विषयमा पार्टी नेतृत्वलाई हामीले अझै बुझाउन सकेनौं । महासमिति बैठक गर्नेजस्तो विषयमा ढिलासुस्ती गर्दा पार्टीलाई नै हानी हुन्छ भन्ने कुरा नेतृत्वले अझै बुझेको छैन । केन्द्रीय समितिको बैठकले गरेको निर्णय कार्यान्वयन गर्न नै यति धेरै उदासिन हुनुपर्ने बाध्यता नेतृत्वलाई किन पर्‍यो, हामीले पनि बुझेका छैनौं । मैले बुझेसम्म चाँडै यसबारे निर्णय हुन्छ ।

पार्टी परिवर्तन गर्नुपर्छ भनेर निर्वाचनलगत्तै तपाईंहरूले अतियानै थाल्नुभएको थियो नि ?

यो कुरा सत्य हो कि पार्टीभित्र परिवर्तनको प्रत्यक्ष संकेत देखिएको छैन । तर हामीले अभियान छाडेका छैनौं । पार्टीभित्र विधिविधान प्राथमिक हुनुपर्छ, सबैले अवसर पाउने र वैचारिक बहसमा खरो उत्र्न सक्ने पार्टी बनाउनुपर्छ । हामीले नेतृत्वको परम्परागत शैली, पार्टीको रणनीति र प्राथमिकता फेर्नुपर्छ भनेका छौं । यसबारे केन्द्रीय समिति, जिल्ला सभापति भेला र देशभरि हजारौं साथीहरूसँग निरन्तर छलफल भईरहेको छ । त्यसैले सुधारको लागि हाम्रो प्रयास जारी छ ।

पेट्रोलियम पदार्थको मूल्य फेरि बढ्यो

□ नेस संवाददाता

काठमाडौँ - नेपाल आयल निगमले पेट्रोलियम पदार्थको मूल्य फेरि वृद्धि गरेको छ । आईतबार राती १२ बजे देखि लागू हुने गरी नियमले पेट्रोलमा एक रुपैयाँ तथा डिजेल र मट्टिलेमा दुई दुई रुपैयाँ मूल्य बढाएको हो । नयाँ मूल्य अनुसार अब पेट्रोल

प्रतिलिटर १ सय ११ रुपैयाँ पुगेको छ भने डिजेल र मट्टिले प्रतिलिटर ९५ रुपैयाँ भएको छ ।

हवाई इन्धनमा समेत प्रतिलिटर ४ रुपैयाँ ५ पैसा वृद्धि भएको निगमले जनाएको छ । खाना पकाउने एलपी ग्याँसको मूल्य भने यथावत राखिएको निगमले जनाएको छ ।

नेविसंघको कार्यकाल तीन महिना थप

□ नेस संवाददाता

काठमाडौँ - नेपाली काँग्रेसको भातृ संगठन नेपाल विद्यार्थी संघको कार्यकाल तीन महिना थप भएको छ ।

पार्टीद्वारा गठित सहजीकरण संयन्त्रले १२ औं महाधिवेशन गर्नका लागि नेविसंघको कार्यकाल ३ महिना थप गरेको काँग्रेसका मुख्य सचिव कृष्णप्रसाद पौडेलले जानकारी

दिनुभयो ।

काँग्रेसको विधानमा बढीमा ३ महिनाका लागि कार्यकाल थप्न पाउने प्रावधान रहेको छ । नेविसंघको १२ औं महाधिवेशनका बारेमा विवाद भएपछि त्यसलाई मिलाउन काँग्रेसले सहमहामन्त्री डा. प्रकाशशरण महतको संयोजकत्वमा सहजीकरण संयन्त्र बनाएको थियो ।

महत्वपूर्ण टेलिफोन नम्बरहरू

नेपाली राजदूतावास टोकियो
फोन: ०३-३७१३-६२४१/४२
फ्याक्स: ०३-३७१९-०७३७

टोकियो क्षेत्रीय अध्यागमन ब्यूरो
सिनागावा: ०३-५७९६-७१११
टेलिफोन नम्बर सोधपुछ: १०४
प्रहरी: ११०
एम्बुलेन्स र दमकल: ११९
समुद्रपारि डट कम: ०३-५९३७-५३१४

Document TRANSLATE गर्नुपर्ने छ ?

CALL NOW !

080-4150-5314

OR MESSAGE US ON

WhatsApp: m.me/gmtjpn

Phone: 080-4150-5314

Nepali ↔ Japanese ↔ English ↔ Hindi

नेपाली, जापानीज, अंग्रेजी भाषामा रहेका जुनसुकै किसिमका कागजातहरू माथिका ४ भाषामा अनुवाद गर्नुपरेमा हामीलाई सम्मन्त्रहोस् ।

ठाउँ एक, सुविधा अनेक

मिसा फारम

आफन्तलाई जापान घुम्न बोलाउन, आफू तथा आफन्तको मिसा नवीकरण गर्न अमेरिका, बेलायत, अष्ट्रेलिया, क्यानाडा लगायतका देशमा जान मिसा फारम भर्ने परेमा ।

ट्रान्सलेट

जापानी, अंग्रेजी, नेपाली भाषाका कागजातहरू ट्रान्सलेट गर्नु परेमा ।

मेन्यु चिरासी

रेष्टुरेण्टको मेन्यु, चिरासी, नोबेरी, टिस्ट तथा भिजिटिड काड लगायत सम्पूर्ण डिजाइन सम्बन्धी काम गर्नु परेमा ।

आजै सम्पर्क गर्नुहोस्

GMT International Co. Ltd.

Tel/Fax: 03-5937-5314, Mobile: 080-4150-5314

E-mail: samudraparinews@gmail.com

गायिका बुढाथोकीको एक महिने जापान अनुभव



नेस संवाददाता

टोकियो - साँगीतिक कार्यक्रमको सिलसिलामा अधिल्लो महिना जापान आएको लोक तथा दोहोरी गायिका लाली बुढाथोकी एक महिनाको जापान अनुभव लिएर हालै नेपाल फर्केकी छिन् ।

‘कालेमा काले रैछौ नि माया’ टाइलको नयाँ धारको सालैजो गायनबाट चर्चामा आएको गायिका बुढाथोकीको मान्यो नि मायाले, तिम्पो माया, घुमाईदेउ स्वर, हितैको माया, बिसौली धार्मी लगायतका थुप्रै गीतहरू चर्चामा छन् । बेलायत, बेल्जियम, स्पेन, पोर्चुगल, जर्मनी, फ्रान्स, हल्याण्ड, स्वीजरल्याण्ड लगायतका युरोपका आधा दर्जनभन्दा बढि मुलुकहरूमा साँगीतिक भ्रमण गरिसकेकी गायिका बुढाथोकी जापान भने पहिलो चोटी आएको हुन् । गायिका बुढाथोकी विशेषतः मेलो

भुकाव असाध्यै प्रगाढ रहेको आफुले पाएको गायिका बुढाथोकी बताउँछिन् । उनी भन्छिन् - ‘शायद त्यसैले होला जापानमा धेरै भन्दा धेरै कलाकारहरू आउने अवसर पाईरहेका छन् ।’

अन्य मुलुकको तुलनामा जापानमा संख्यात्मकरूपमा साँगीतिक कार्यक्रम धेरै हुने गरेको उनको अनुभव छ । विदेशको ब्यस्तताको बिचमा पनि जापानका नेपालीहरू आफ्नो कला, संस्कृति, गीत, संगीतमा रमाउन लालायित हुने गरेको आफुले पाएको बताईन् ।

विदेशमा बसेका नेपालीहरूकै कारण नेपाली साँगीतिक क्षेत्रमा लागेका कलाकर्मीहरूलाई पनि ठूलो सहयोग भईरहेको छ । जहाँ गए पनि त्यहाँका नेपालीहरूले कलाकारहरूलाई गर्ने सम्मान र मायाका कारण उनीहरूलाई अगाडि बढ्न हौसला मिलेको छ -

उनले भनिन् ।

छोटो जापान बसाईकाक्रममा टोकियो, योकोहामा, यामानासी, नागोया, आइची लगायतका क्षेत्रमा भएका कार्यक्रमहरूमा नेपालीहरूसँग भएको भेटघाट, अन्तरंगबाट नेपाली गीत संगीत अभि लोक तथा दोहोरी गीतको क्रेज बिदेशमा बसेका नेपालीहरूमा उच्च रहेको पाईएको उनले बताईन् । जापानको उच्च बिकास, प्रविधि र ब्यवस्थित सहरीकरण देखेर प्रभावित भएकी बुढाथोकीले आफ्नो देश पनि यस्तै हुने दिनको कल्पना गर्न पनि भ्याईन् ।

स्वदेश होस् या बिदेश गीत संगीतले नेपाली मनहरूलाई एकताको सूत्रमा बाँधेको छ । हर्षमा होस् या पीडामा, शुभ कार्यमा होस् या अशुभ कार्यमा दुखलाई बिसाउने, मनको भारी हलुंगो बनाई रिफ्रेश तुल्याउने माध्यम गीत संगीतको कुनै भाषा र सीमारेखा हुँदैन, र त भूगोलमा जहाँ भए पनि नेपाल मनहरू जोडिएका छौं - उनले भनिन् । गायिका बुढाथोकीले जापानमा रहँदा साथ सहयोग र सदाशयता प्रकट गर्ने सबैप्रति आभार ब्यक्त गरेकी छिन् । जस्तोसुकै परिस्थितिमा पनि साँगीतिक साधनालाई निरन्तरता दिने आफ्नो योजना रहेको उनले बताईन् ।



लमजुडे उर्वर माटोले जन्माएका स्रष्टाहरू

नेस संवाददाता

काठमाडौं - मौलिक कला, साहित्य, गीतसंगीतको उर्वरभूमि मानिन्छ, लमजुड । त्यहाँको माटोले राष्ट्रकवि माधवप्रसाद घिमिरेलाई जन्मायो ।

लोपान्मुख मौलिक ठाडोभाकाको संरक्षणमा आजीवन होमिएका ठाडोभाका शिरोमणि भेडीखर्क साहिँलालाई समेत जन्मायो । तर अहिले साहिँला हामीमाभ हुनुहुन्न ।

भेडीखर्क साहिँलालाई मात्र नभई लोक गीतसंगीतको क्षेत्रको श्रीवृद्धिमा महत्वपूर्ण भूमिका निभाएका, चर्चामा रहेका थुप्रै गायक/गायिका पनि जन्माएको छ, लमजुडको माटोले ।

लोक सांगीतिक आकाशका चम्किला तारा मानिने बिमाकुमारी दुरा, राजु परियार, माया गुरुङ, कृष्णसुधा ढुंगाना, कृष्ण गुरुङ लगायतका दर्जनौं स्रष्टालाई जन्मायो, हुर्कायो, लमजुडको माटोले ।

आफूले गाउने गीतहरूमा पनि उनीहरूले लमजुडको माटोलाई समेटे । लमजुडको पहिचान र मायालाई समेटेका

थिए । दुराले गाएको लमजुड तुरुङकोट बोलको गीतले लमजुडप्रतिको मायाको भाव बोकेको छ ।

समाजका जातीय विभेद विरुद्धका कैयौं गीतमा आवाज भर्नुभएको छ, गायक राजु परियारले । कुनै बेला चर्चामा रहेका लोकदोहोरी गायक राजु परियार पनि लमजुडकै हुनुहुन्छ । हजारौं गीतमा स्वर भरेका गायक परियार समाज छुने गीत गाउन रुचाउनुहुन्छ । उहाँले पनि आफ्नो जीवनमा जातिय विभेद विरुद्धसँगै थुप्रै माया, प्रेम, मिलन विद्योडका मौलिक पाराका गीतमा आफ्नो जादुमयी स्वर भर्नुभएको छ ।

स्वर्गीय भेडीखर्क साहिँला, राजु परियार, बिमा कुमारी दुरा, माया गुरुङलगायतको गायकी, गीतलाई पाकोपुस्तासँगै नयाँ पुस्ताले पनि उत्तिकै रुचाएको पाईन्छ ।

उनीहरूकै बाटो पछ्याउँदै लमजुडका थुप्रै नयाँ पुस्ताका गायक/गायिका लमजुडबाट काठमाडौंसम्म पुगी लोक गीतसंगीतको क्षेत्रमा पाईला चालिरहेका छन् ।

सागर र विनोदलाई समेट्दै नेपाली क्रिकेट टोली घोषणा

नेस संवाददाता

काठमाडौं - एसिया कप क्रिकेटको छनोट खेल्ने नेपाली टोली घोषणा भएको छ । पारस खड्काको कप्तानीमा रहेको १५ सदस्यीय टोलीमा ज्ञानेन्द्र मल्ल, वसन्त रेग्मी, अनिलकुमार साह, विनोद भण्डारी, दिपेन्द्रसिंह ऐरी, करण केसी, ललित भण्डारी, ललितनारायण राजवंशी, आरिफ शेख, रोहितकुमार पौडेल, सागर पुन, सन्दीप लामिछाने, सोमपाल कामी र सुवास खकुरेल छन् । यस्तै, वैकल्पिक खेलाडीमा प्रदीप ऐरी, किशोर महतो, सुनील धमला र सुसन भारी छन् । नेपाली टीमका मुख्य प्रशिक्षक जगत टमटा र कप्तान पारस खड्काले साउन २९ गतेदेखि काठमाडौंमा भएको बन्द प्रशिक्षणमा रहेका १९ जना मध्येबाट अन्तिम १५

जनाको नाम तय गरेको हो ।

भदौ ११ देखि २२ गतेसम्म मलेसियामा हुने प्रतियोगितामा नेपालसहित आयोजक मलेसिया, युएइ, हङकङ, सिंगापुर र ओमानले खेल्नेछन् । प्रतियोगितामा नेपालले ओमानसँग भदौ १३ गते, युएइसँग भदौ १४ गते, आयोजक मलेसियासँग भदौ १६ गते, सिंगापुरसँग भदौ १७ गते र हङकङसँग भदौ १९ गते खेल्नेछ ।

प्रतियोगिताको शीर्ष दुई टोलीले फाइनलमा खेल्नेछन् । पहिलो हुने टीमले युएइमा यहि भदौ २८ गतेदेखि असोज १२ गतेसम्म हुने एशिया कप क्रिकेट खेल्न पाउनेछ ।

छनोट प्रतियोगितामा पहिलो हुने टीम भारत र पाकिस्तान रहेको समुहमा पर्नेछ ।

मेन्सु चिरासी

बनाउँदा भारी छुट

साथमा पोइन्ट कार्ड फ्रि !

सस्तो मूल्यमा गुणस्तरीय सेवा दिन हामी तयार छौं ।

हाम्रा सेवाहरू

- ☐ रेष्टुरेन्टको मेन्सु, चिरासी तथा नोबोरी डिजाइन तथा प्रिन्ट
- ☐ लोगो, साइनबोर्ड, भिजिटिङ्ग कार्ड, ब्रोसर, डिजाइन तथा प्रिन्ट

विशेषताहरू

- ☐ रेष्टुरेन्टमै गएर खानाको फोटो खिच्ने व्यवस्था भएको
- ☐ दक्ष डिजाइनरहरूद्वारा डिजाइन गरि उच्च प्रविधियुक्त मेसिनबाट प्रिन्ट गरिने
- ☐ निःशुल्क परामर्शको व्यवस्था

CALL NOW

080-4150-5314

GMT INTERNATIONAL CO., LTD.

2-14-4 Hyakunincho, Shinjuku-Ku, Tokyo 169-0073

Tel/Fax : 03-5937-5314

Website : www.gmt-intl.com Email : gmtintl.jp@gmail.com